


కేసీఆర్ తెచ్చింది తాగుడు కల్చర్..

సీఎం రేవంత్ రెడ్డి ఘాటు వ్యాఖ్యలు

నిర్భయవార్ ప్రతినిధి : హైదరాబాద్:

వ్యవసాయం అంటే దండగ కాదు.. పండగ అనుకునేలా తమ ప్రభుత్వం చేస్తోందని సీఎం రేపంత్ రెడ్డి అన్నారు. మంగళవారం రాష్ట్రవ్యాప్తంగా ఖరీఫ్ సీజన్లో రైతులకు అందించే రైతుభరోసా ఆర్థికసాయాన్ని డిప్యూటీ సీఎం ముల్లు భద్రీ విక్రమార్కతో కలిసి శిల్పకళా వేదికగా సీఎం రేపంత్ రెడ్డి విడుదల చేశారు. ఈ మేరకు తొలిరోజు 41.37 లక్షల మంది రైతుల ఖాతాలోకి



రూ. 2482.02 కోట్లు జమ అయ్యాయి. ఒక ఎకరం వరకు భూమి కలిగిన 14.65 లక్షల మంది రైతుల కోసం రూ. 878.94 కోట్లు, రెండు ఎకరాల వరకు భూమి కలిగిన 26.72 లక్షల మంది రైతుల కోసం రూ. 1,603.08 కోట్లు ప్రభుత్వం విడుదల చేసింది. ఈ సందర్భంగా సీఎం రేపంత్ రెడ్డి మాట్లాడుతూ.. వరాకాలంలో సాగు పనులు **(మిగతా 3 లో..)**

**2022 నాటి కేసులలో
రాజాసింగ్ నిర్దోషిగా విడుదల..**

MIM, BRSలపై సెన్సేషనల్ కామెంట్స్



నిర్ణయవార్త ప్రతినిధి : హైదరాబాద్:

నాటి బీఆర్ఎస్ ప్రభుత్వం, పోలీసులు ఎంఐఎం పార్టీ ఒత్తిడికి తలొగ్గి తనపై పీడీ యాక్ట్ ప్రయోగించారని గోపామహల్ ఎమ్మెల్యే రాజాసింగ్ ఆరోపించారు. మతాధినేతలపై వివాదాస్పద వ్యాఖ్యలు చేశారనే ఆరోపణలపై నమోదైన కేసులో మంగళవారం ఆయన నాంబల్లి కోర్టు నుంచి నిర్దోషిగా విడుదలయ్యారు. కేసులో తీర్పు అనంతరం ఆయన మీడియాతో మాట్లాడుతూ.. వదేళ్ల బీఆర్ఎస్ ప్రభుత్వ హయాంలో ఎంఐఎం పార్టీ చెప్పిన విధంగా తనపై తప్పుడు కేసులు బనాయించారని ఫైర్ అయ్యారు. 2022లో ఎవరో దేవుడిపై తాను వ్యాఖ్యలు చేశానంటూ తనపై అన్యాయంగా కేసు నమోదు చేశారని అన్నారు. ఇక బీఆర్ఎస్ ప్రభుత్వం, పోలీసులు ఎంఐఎం పార్టీ ఒత్తిడికి లొంగిపోయి తనపై పీడీ యాక్ట్ ప్రయోగించారని ధ్వజమెత్తారు. దాదాపు 77 రోజుల పాటు తనను జైల్లో పెట్టారని గుర్తు చేశారు. నాటి ప్రభుత్వం కథను పూర్తిగా మార్చిన, వేరేరు పోలీస్ స్టేషన్లలో తనపై కావాలనే తప్పుడు కేసులు నమోదు చేయించిందని రాజాసింగ్ మండిపడ్డారు.

తెలంగాణ భవిష్యత్తు బీజేపీదే

బీజేపీ జాతీయ ప్రధాన కార్యదర్శి నితిన్ నదీన్

నిర్భయవార్త ప్రతినిధి :నల్గొండ:

తెలంగాణ భవిష్యత్తు బీజేపీదేనినీ, రాష్ట్రంలో మార్పు తీసుకురావాలంటే ప్రజల గొంతుకగా మారాలని భారతీయ జనతా పార్టీ జాతీయ ప్రధాన కార్యదర్శి ఎన్.టి.ఎస్.ఎస్.ఎస్. మంగళవారం ఘట్టేపల్లి సర్కిల్ అంక్షాపూర్ణిలోని రాక్ గార్డెన్లో బీజేపీ రాష్ట్ర అధ్యక్షుడు ఎస్.రామచంద్రరావు అధ్యక్షతన నిర్వహించిన రాష్ట్ర కార్యవర్గ సమావేశానికి ముఖ్య అతిథిగా హాజరైన ఆయన మాట్లాడుతూ.. తెలంగాణలో బీజేపీ భవిష్యత్తు ఉజ్జ్వలంగా ఉందన్నారు. తెలంగాణ విర్బాటు సమయంలో ప్రజలు కన్న కలలను సాకారం చేసే దిశగా బీజేపీ వనిచెప్పారని ఆయన పేర్కొన్నారు. 1980లో స్థాపితమైన భారతీయ జనతా పార్టీ తొలిసారి ఎన్నికల్లో విజయం సాధించడంలో కార్యకర్తల కృషి ప్రధాన కారణమని అన్నారు. ఒకప్పుడు ఇద్దరు పార్లమెంట్ సభ్యులతో ప్రారంభమైన పార్టీ, నేడు ప్రపంచంలోనే అతిపెద్ద రాజకీయ పార్టీగా ఎదిగిందని చెప్పారు. దీనికి బూత్ స్థాయి కార్యకర్తల కఠోర శ్రమే కారణమని పేర్కొన్నారు.



(మిగతా 3 లో..)



భారతీయ కళ,
సంస్కృతిని
భావితరాలకు
అందించాలి...
మంత్రి జూపల్లి
కృష్ణారావు

(మిగతా 3 లో..)

మీ ద్రోహాన్ని మరిచిపోతారని అనుకోవడం అవివేకమే..

రైతు భరోసా నిధుల విడుదల వేళ కేటీఆర్ విమర్శలు



నిర్ణయవార్త ప్రతినిధి : హైదరాబాద్:

కాంగ్రెస్ పార్టీ అధికారంలోకి వచ్చిన తర్వాత ఈ ప్రభుత్వం రాష్ట్ర రైతులకు పెద్ద ఎత్తున రైతుభరోసా నిధులు బాకీ పడిందని, గడిచిన 30 నెలల పాలనలో దాదాపు రూ.30 వేల కోట్ల రైతు భరోసా నిధులను ఎక్కట్లొందే కాకుండా మళ్లీ నభల పేరిట నాటకాలు ఆడటానికి ఏమాత్రం సిగ్గుపినలేదా అని బీజేపీని వర్సింగ్ షేనిడెంట్ కేటీఆర్ విమర్శించారు. రైతులకు బకాయి

పడిన రైతు భరోసా నిధులు, కాంగ్రెస్ ప్రభుత్వ ఎగవేతలపై మంగళవారం ఆయన స్పందించారు. గత రెండున్నరేళ్లలో ఎగ్గబడిందే ఎక్కువ అని 70 లక్షల మంది రైతులు శాపనాధాలు పెడుతుంటే.. ఆశీర్వాద సభల పేరిట డ్రామలా అని నిలదీశారు.

శావంలా వెంటాడటం ఖాయం..

కివలం ఒక్క బటన్ నాక్కి వేయాలైన రైతుభరోసాకు కూడా బహిరంగ నధ పెట్టే రేపంత్ రెడ్డి మీరే స్పంట్లు హూసి రైతులు అనెప్పొంచుకుంటున్నారన్నారు. ఒకటి కాదు రెండు కాదు.. ఏకంగా నాలుగుసార్లు రైతుభరోసా ఎగ్గొట్టిన మీ డ్రోఫాన్సు రైతులు మరిచిపోతారని అనుకోవడం మీ అవివేకమే అవుతుందన్నారు. ప్రతి ఎకరానికి ఏడాదికి 15 వేలు ఇస్తానని క్యారంటీల గారడీచేసి, చివరికి ఉన్నది ఊడగాట్టే దుస్థితి తెచ్చినందుకు ముందు ముక్కలేలకు గారూలున్నారు. అరకొరంగా ఒకటి, రెండు వేలరూలకు చేసినట్లు చేసి వేతలు దులుపుకుంటున్న మీ పాపం మిమ్మల్ని నిరంతరం శాపంలా వెంటాడటం భూయం అని హెచ్చరించారు.

అటెన్షన్ డైవర్షన్ చేసే ఈ దిక్కుమాలిన చర్యలు..
ఇప్పటికే 50 వేల కోట్లతో చేయాల్సిన రెండులక్షల
రుణమాఫీని, చారాణా కూడా చేయకుండా అధికారంలోకి
రాగానే అన్నదాత గొంతుకోశారని, (మిగతా 3 లో..)

జూలై 2న తెలంగాణ కేబినెట్ అత్యవసర భేటీ

నిర్ణయవార్త ప్రతినిధి : హైదరాబాద్:

తెలంగాణ రాష్ట్ర మంత్రిమండలి (కేబినెట్) అత్యవసర సమావేశం ఫిక్స్ అయింది. జూలై 2వ తేదీన (గురువారం) మధ్యాహ్నం 3:00 గంటలకు ముఖ్యమంత్రి అధ్యక్షతన ఈ కీలక భేదీ నిర్వహించనున్నారు. హైదరాబాద్‌లోని డాక్టర్ బి.ఆర్.అంబేద్కర్ తెలంగాణ సచివాలయం 6వ అంతస్తులో గల కేబినెట్ సమావేశ మందిరంలో ఈ 34వ మంత్రిమండలి సమావేశం జరగనుంది. ఈ మేరకు ప్రభుత్వ ప్రధాన కార్యదర్శి కె.రామకృష్ణారావు మంగళవారం అధికారిక ఉత్తర్వులు జారీ చేశారు.

(మిగతా 3 లో..)



(మిగతా 3 లో..)

**ఎయిర్‌పోర్టు రెండా
హెడ్‌క్వార్టర్‌గా హైదరాబాద్..**

సీఎం రేవంత్ రెడ్డితో భేటీలో సునీల్ మిట్టల్

నిర్ణయవార్త ప్రతినిధి : హైదరాబాద్:

పీఠీనంత తొందరగా చందన్ వెల్లి డేటా సెంటర్:
చందన్వెల్లి డేటా సెంటర్ ప్రాజెక్టును పీఠీనంత తొందరగా ప్రారంభించాలని, తెలంగాణలో మరంత పెద్ద సమగ్ర డేటా సెంటర్, AI మౌలిక సదుపాయాల క్యాంపస్ను ఏర్పాటు చేసే అవకాశాన్ని పరిశీలించాలని సీఎం కోరారు. రాష్ట్రంలో భవిష్యత్ పెట్టుబడి అవకాశాలను సమన్వయం పరిష్కరించడం కోసం తెలంగాణ ప్రభుత్వంలో కలిసి పనిచేసేలా ఒక సీనియర్ ఎగ్జిక్యూటివ్ను నామినేట్ చేసి సమన్వయం చేసుకోవాలని ముఖ్యమంత్రి సూచించారు.

యాదగిరిగుట్టలో గ్రేస్ హౌస్‌లకు తిరుమల మోడల్..

సమీక్షలో సీఎం రేవంత్ రెడ్డి ఆదేశాలు



నిర్భయవార్త ప్రతినిధి : హైదరాబాద్:

యాదగిరి గుట్ట ఆలయ అభివృద్ధి కోసం భూముల కేటాయింపుల విషయంలో తిరుమల తిరుపతి దేవస్థానం అనుసరిస్తున్న విధానాలను క్లుష్టంగా అధ్యయనం చేయాలని సీఎం సూచించారు. ఏ ప్రాతిపదికన స్థలాల ఇచ్చినా సదరు భూమి యాజమాన్యపు హక్కులు మాత్రం పూర్తిగా టెంప్లల్ బోర్డు వద్ద ఉండాలని అధికారులకు తేల్చిచెప్పారు. యాదగిరి గుట్ట ఆలయ అభివృద్ధిపై ఎంసీఆర్? హెచ్?ఆర్? డి బోర్డు పెవిలియన్?లో మంగళవారం ఉన్నతాధికారులతో ముఖ్యసంప్రతి రేవంత్ రెడ్డి సమీక్ష నిర్వహించారు. యాదగిరి గుట్టలో హారే రామ హారే కృష్ణ ఫౌండేషన్ కోసం మార్కెట్ రేట్ ప్రకారం భూమి కేటాయించాలని ఆదేశించారు. వివిధ మరాలకు భూముల కేటాయింపు పైన ఒక విధానం రూపొందించాలన్నారు. కుల సంఘాలకు స్థలం కేటాయింపు పైన స్పష్టమైన నిబంధనలతో కూడిన విధానం తయారుచేయాలన్నారు.

(మిగతా 3 లో..)

నిర్భయవార్త

సంపాదకీయం

బుధవారం 01 జులై 2026

సమైక్యతా మార్గంలోనే ఏకగితి భారత్

‘భారతదేశం అంతటి గొప్ప దేశం మరొకటి ఉండదు. విభిన్న సంస్కృతులు, సంప్రదాయాలు, భాషలు, యాసలు, ఆచారాలతో ఎంతో విభిన్నమైన మనుషులను ఏకతాటిపైకి తెచ్చింది మన దేశం. భిన్నత్వంలో ఏకత్వం అనే గొప్ప భావనకు మించింది ఏముంటుంది?’ -- ఇవి జూన్ 15న ఢిల్లీలో ‘జాతీయ సమైక్యత కోసం... సేన ప్రస్థానం’ సమావేశం నిర్వహించిన జనసేన పార్టీ అధ్యక్షులు, ఆంధ్రప్రదేశ్ ఉ పముఖ్యమంత్రి పవన్ కళ్యాణ్‌గారు చేసిన వ్యాఖ్యలు. “నేను ప్రతీసారి ప్రాంతీయతను విస్మరించని జాతీయవాదం అని ఎందుకు అంటానంటే మన మొదటి ప్రాధాన్యం దేశం అవ్వాలి. తర్వాతే ప్రాంతం. అయితే కొన్ని దశాబ్దాలుగా ఈ స్ఫూర్తి మెల్లగా తగ్గుతోంది. ఇది చాలా ప్రమాదకరం” అంటూ ఆయన ఆవేదన వ్యక్తం చేశారు. మతతత్వం, ప్రాంతీయతత్వం, కులతత్వం, భాషా దురభిమానం పెరిగిపోతున్న నేటి రోజుల్లో పవన్ కళ్యాణ్ వ్యాఖ్యల వెనుక ఆవేదనను అర్థం చేసుకోవచ్చు.నిజానికి ఇన్ని విభిన్న కులాలు, మతాలు, సంస్కృతులు, సంప్రదాయాలు, ఆహారపు అలవాట్లు ఉన్న దేశం ప్రపంచంలో మరొకటి లేదు. ఇన్ని వైవిధ్యాలు ఉన్నా కూడా ఒక దేశంగా మనం ఉన్నామంటే కారణం మనలోని భిన్నత్వంలోని ఏకత్వ ?స్ఫూర్తి! భారతదేశం అంటే కేవలం భూభాగం కాదు, అది 140 కోట్ల ప్రజల గుండె చప్పుడు. కశ్మీర్ నుంచి కన్యాకుమారి వరకు, గుజరాత్ నుంచి నాగాలాండ్ వరకు- భిన్నత్వమే మన బలం. స్వాతంత్ర్యం వచ్చే నాటికి భారత్‌లో 565 సంస్థానాలు ఉండేవి. ఇవి ప్రత్యేక దేశాలుగా మారితే భారత్ ముక్కలవుతుందని గ్రహించిన ఉక్కు మనిషి సర్దార్ వల్లభాయ్ పటేల్ రెండేళ్లలో అన్నింటినీ భారత్‌లో విలీనమయ్యేలా కృషి చేశారు. అందుకనే ఆయన్ను భారత సమైక్యతా శిల్పి అని గౌరవించుకుంటాం. జాతీయ సమగ్రత పట్ల, సుపరిపాలన పట్ల, ప్రజాసేవ పట్ల ఆయన అచంచల నిబద్ధత భావి తరాల వారికి స్ఫూర్తిదాయకం. భారత రాజ్యాంగం జాతీయ సమైక్యతకు ప్రాధాన్యమిచ్చి భారతదేశాన్ని ఒక సర్వసత్తాక, సామ్యవాదం, లౌకిక, ప్రజాస్వామ్య గణతంత్ర రాజ్యంగా ప్రకటించింది. అయితే ఈ మధ్య కాలంలో ‘భారతదేశం నా మాతృ భూమి, భారతీయులందరూ నా సహోదరులు’ అన్న ప్రతిజ్ఞ నోటిమాటగానే మిగిలిపోతున్నది. భారతావనికి మూలమైన భిన్నత్వంలో ఏకత్వ భావన బీటలు వారుతుంది. భాష, యాస, ఆహారపు అలవాట్లు, వ్యక్తిగత విశ్వాసాలు, ప్రాంతాల ఆధారంగా తోటి భారతీయులను చిన్నచూపు చూస్తూ అవహేన్యం చేసే వికృత ధోరణి పెరిగిపోతుంది. జాతీయ సమైక్యత, సమగ్రతలను అవి ప్రమాదంలో పడేస్తున్నాయి.కులాభిమానం పేరుతో ఇతర కులాలను తక్కువ చేసి మాట్లాడడం, మతాన్ని రాజకీయంగా వాడుకోవడం, ప్రాంతీయాభిమానం మునుగులో ప్రాంతాల మధ్య విద్వేషాలు రగిలించడం, ఒక భాషపైన, యాస పైన అతి ప్రేమ, అభిమానం చూపిస్తూ ఇతర భాషల్ని తక్కువగా చేసి మాట్లాడడం నేడు చూస్తున్నాం. పసుదైక కుటుంబంగా ఉండాల్సిన మన దేశంలో... దేశాన్ని బలహీనపరిచే “మా రాష్ట్రం, మా ప్రజలు, మా భాష, మా నీళ్లు” అనే సంకుచితత్వాన్ని కొందరు నాయకులే పెంచి పోషిస్తున్నారు. ఈ అతి తత్వాలు దేశ సమగ్రతకు ముప్పుగా మారుతున్నాయి. మరోవైపు దేశాన్ని అస్థిరపరిచడమే ఏకైక లక్ష్యంగా పనిచేసే “సీమాంతర ఉగ్రవాదం” మన జాతీయ సమగ్రతకు పెను సవాలుగా మారుతోంది. కొంతమంది రాజకీయ నాయకులు తమ స్వప్రయోజనాల సాధన కోసం నేరస్తులతో సంబంధాలను కొనసాగిస్తూ, దేశ సమగ్రతకు విఘాతం కలిగిస్తున్నారు. ఈ విషయాన్ని వోప్రో కమిషన్ ఆధారాలతో సహా రుజువు చేసింది.విభజన వాదులతో జాతి సమైక్యతకు వాటిల్లిన ముప్పు నుంచి దేశాన్ని రక్షించుకోవాల్సిన ఆవశ్యకత నేటి యువత పైనే ఉంది. సమాజంలో మార్పు కోరుకుంటే రాదు- ప్రయత్నిస్తేనే వస్తుందని యువత తెలుసుకోవాలి. “మా సమస్యకి వేదవరో కారణం, ఎవరో నష్టపోతేనే మేము ప్రయోజనం పొందగలము” అనే ధోరణి అనాగరిక ప్రజాస్వామ్య సంస్కృతే తప్ప, ఆధునిక ప్రజాస్వామ్యం అనిపించుకోదని గ్రహించాలి. ఇక్కడ “నేను తెలుగువాడిని”, “నేను తెలంగాణవాడిని” అనే భావన కంటే “నేను భారతీయుడిని” అనే భావన గొప్పది కావాలి. వేరే ప్రాంతం వారనో, వేరే భాష మాట్లాడుతున్నారనో, చూడడానికి భిన్నంగా కనిపిస్తున్నారనో సాటి భారతీయుల పట్ల అమానవీయంగా ప్రవర్తిస్తే- భారత జాతీయతను అవమానించినట్లే! విపరీతమైన ప్రాంతీయతత్వం దేశ సమైక్యతకు భంగం కలిగిస్తుంది. భారత్‌ను తమ గుప్పెట్లో పెట్టుకోవడానికి బ్రిటిష్‌వారు ‘విభజించు, పాలించు’ నూత్రానికి అనుగుణంగా ప్రాంతీయతత్వాన్ని ప్రోత్సహించడమే భారత్ -- పాకిస్తాన్ విడిపోవడానికి దారితీసింది. మరోసారి అటువంటి పరిస్థితులు తలెత్తకుండా యువత అప్రమత్తంగా ఉండాలి. రాష్ట్రాల సమాహారమైన మన దేశంలో ఎక్కడివాడైనా, ఎక్కడికైనా వెళ్లి, స్థిరపడి, శాంతియుతంగా పనిచేసుకోవచ్చని రాజ్యాంగం స్పష్టం చేసింది. రాజ్యాంగ స్ఫూర్తికి కట్టుబడి ఉండడం భారతీయులందరి కర్తవ్యం.ఏ దేశానికైనా బలం ఆ దేశ ఐక్యతే! ఏ దేశాభివృద్ధి అయినా అక్కడి ప్రజల ఐక్యతతోనే సాధ్యమవుతుంది. జాతీయ సమగ్రత అనేది వివిధ రకాల పువ్వులతో కట్టిన దండ లాంటిది. ప్రతి పువ్వు రంగు, వాసన వేరు. కానీ దారం ఒక్కటే. ఆ దారం తెగితే దండ విడిపోతుంది. ఆ దారమే “భారతీయత”.

పెట్టుబడిదారీ విధానం, ఉపాధి కల్పన చరిత్ర ఏం చెప్తోంది?

పద్దెనిమిదవ శతాబ్దం చివరి భాగంలోను, 19వ శతాబ్దం తొలి భాగంలోను బ్రిటన్‌లో పారిశ్రామిక పెట్టుబడిదారీ విధానం అభివృద్ధి చెందుతున్న కాలంలో కొత్తగా తెచ్చిన యంత్రాల మీద తయారైన సరుకుల వలన చాలామంది చేతివృత్తిదారుల ఉపాధి పోయింది. అది యంత్రాల ప్రవేశానికి వ్యతిరేకంగా సాగిన బుద్ధితే ఉద్యమానికి దారితీసింది. నిరుద్యోగం పెరగడంతో పేదరికం కూడా పెరిగింది. అయితే కొన్ని ఏళ్ల అనంతరం 19వ శతాబ్దం తర్వాతి భాగంలో ఆ దేశంలో దారిద్ర్యంతో బాధపడే ప్రజానీకం శాతం తగ్గింది. నిరుద్యోగంతో బాధపడేవారి సంఖ్య కూడా తగ్గింది.అప్పటి బ్రిటన్ అనుభవం పెట్టుబడిదారీ విధానంలో ఇమిడివున్న ఒక స్వభావసిద్ధ లక్షణం అని చెప్తూ దానిని మొత్తం పెట్టుబడిదారీ దశకే వర్తింపజేస్తుంటారు కొందరు. పెట్టుబడి ప్రవేశించినప్పుడు మొదట్లో కొంత నిరుద్యోగానికి అది దారి తీయవచ్చునని, అయితే ఆ పెట్టుబడి ప్రవేశం వలన మొత్తం మీద ప్రజానీకపు స్థితిగతులు మెరుగుపడతాయని, క్రమేణా, ఆర్థిక అసమానతలు పెరిగినా, అంతకు మునుపటి కన్నా ప్రజలందరి జీవన ప్రమాణాలూ మెరుగుపడతాయని వారు వాదిస్తుంటారు. ఈ వాదన చాలా విస్తృతంగా ప్రచారంలో ఉంది. ఏ దేశంలోనైనా భారీ స్థాయిలో నిరుద్యోగ సమస్యను చవిచూస్తున్నప్పుడు ఆ దేశం తన వద్ద పెట్టుబడులు పెట్టేలా పెట్టుబడిదారులను ఆకర్షించడమే పరిష్కారమని వాళ్ళు నలహా ఇస్తూంటారు. ఇప్పుడు మన దేశంలోని ఏ రాష్ట్రానికైనా ఈ పరిష్కారాన్నే ఒక మంత్రం లాగా వాళ్ళు చెప్తున్నారు. “మీది పేద రాష్ట్రం అయితే పెట్టుబడిదారులకు భారీగా రాయితీలు ఇవ్వండి. అప్పుడు వాళ్ళు వచ్చి మిమ్మల్ని పేదరికం నుండి బైటకి తీసుకొస్తారు.” ఇదే ఆ మంత్రం.ఇలా చెప్పడానికి వారి దగ్గర ఎటువంటి సిద్ధాంతపరమైన ప్రాతిపదికా లేదు సరికదా, వాళ్ళు చరిత్రలో వాస్తవంగా జరిగిందేమిటో తెలుసుకోవడంలో పూర్తిగా పొరపాటు పడుతున్నారు. కొత్త యంత్రాలను ప్రవేశ పెట్టడం అనేది ఒకే ఒక్కసారి మాత్రమే జరిగే వ్యవహారం అయితే అప్పుడు మాత్రమే, అది కూడా పోగుబడ్డ పెట్టుబడిని మళ్ళీ పెట్టుబడి పెట్టే వేగం తగ్గుకుండా కొనసాగితేనే, ఆ యంత్రాల ప్రవేశం కారణంగా మొదట్లో తలెత్తిన నిరుద్యోగాన్ని అధిగమించడం, అదనంగా ఉ ద్యోగాలను కల్పించడం సాధ్యమవుతుంది. కాని, పారిశ్రామిక పెట్టుబడిదారీ విధానంలో నిరంతరం కొత్త యంత్రాల కోసం, కొత్త సరుకుల ఉత్పత్తి కోసం పరిశోధనలు, ప్రయత్నాలు కొనసాగుతూనే వుంటాయి. అందువలన నిరంతరం కార్మికులకు ఉ న్న ఉద్యోగాలు పోతూనే వుంటాయి. అందుచేత పెట్టుబడిదారీ విధానం వలన ఏర్పడిన నిరుద్యోగం ఆ వ్యవస్థలో ఎన్నటికీ అదృశ్యం కాదు. పెట్టుబడిదారీ విధానం నిరుద్యోగాన్ని లేకుండా చేసేస్తుందని చెప్పడానికి ఎటువంటి సైద్ధాంతిక ప్రాతిపదికా లేదు.ఇక చారిత్రకంగా చూద్దాం. అప్పట్లో యంత్రాల ప్రవేశం కారణంగా తలెత్తిన నిరుద్యోగం బుద్ధెట్లను ఆగ్రహోపేతాలకు గురి చేసింది. కాని ఆ తర్వాత నిరుద్యోగం ఉపశమించింది. దానికి కారణం పెట్టుబడిదారీ విధానంలో స్వభావసిద్ధంగా ఉన్న లక్షణం ఏదీ కాదు. అప్పుడు నిరుద్యోగం తగ్గడానికి మూడు స్పష్టమైన కారణాలు ఉ న్నాయి. బ్రిటన్ నుండి, ఐరోపా ఖండం నుండి కెనడా, అమెరికా, ఆస్ట్రేలియా, న్యూజిలాండ్, దక్షిణాఫ్రికా దేశాలకు దాదాపు 5 కోట్ల మంది వలసలు వెళ్ళారు. అక్కడికి వలసలు పోయి, స్థానికులను ఊచకోత కోసి, తరిమివేసి ఆ ప్రాంతాలను ఆక్రమించుకున్నారు. వ్యవసాయదారులుగా మారారు. 1815 నుండి 1914 మధ్య శతాబ్దం కాలంలో బ్రిటన్‌లో ఎంతమంది కొత్తగా జనాభా పెరిగారో, వాళ్ళలో సగం మంది ఈ కొత్త ప్రాంతాలకు వలసపోయారు. దీని ఫలితంగా బ్రిటన్‌లో నిరుద్యోగం గణనీయంగా తగ్గింది.ఇక రెండో కారణం చూద్దాం. ఈ పెట్టుబడిదారీ దేశాలు కొన్ని ఇతర దేశాలను తమ పెత్తనం కిందకు తెచ్చుకున్నాయి. భారతదేశం కూడా వాటిలో ఒకటి. 19వ శతాబ్దం మొత్తం ఈ వలస దేశాల్లో జీవించే స్థానిక వృత్తిదారుల ఉత్పత్తులను దెబ్బ తీస్తూ తమ వద్ద యంత్రాల మీద ఉత్పత్తి అయిన సరుకులను తెచ్చి గుమ్మరించారు. దాంతో స్థానిక చిన్న ఉత్పత్తిదారులు నాశనమయ్యారు. ఈ క్రమాన్నే పారిశ్రామిక వినాశనం (డీ ఇండిస్ట్రియలైజేషన్) అని అంటారు. అంటే యంత్రాల ద్వారా జరిగిన ఉత్పత్తి అక్కడ బ్రిటన్‌లో పెద్దగా నిరుద్యోగానికి దారి తీయలేదు కాని ఇక్కడ వలస దేశాల్లో భారీ నిరుద్యోగానికి దారి తీసింది.ఇక మూడవ కారణం: మొదట్లో యంత్రాల తయారీకి చాలా పెద్ద సంఖ్యలో మనుషులు అవసరమయ్యారు. అందుచేత యంత్రాల ప్రవేశం వలన పనులు పోతున్నా, యంత్రాల తయారీకి కూడా పెద్ద సంఖ్యలో మనుషులు అవసరమైనందున మొత్తం మీద ఉ ద్యోగాలు తగ్గిపోవడం అనేది పరిమితంగానే ఉండేది.ఈ మూడు కారణాలూ ఏ విధంగా చూసినా, పెట్టుబడిదారీ వ్యవస్థ స్వభావసిద్ధ లక్షణం నుంచి వచ్చినవి కానేకావు. మొదటి రెండు కారణాలూ వలస విధానం పర్యవసానంగా వచ్చాయి. ఇక మూడవ కారణం కూడా ఆ ప్రత్యేక సందర్భంలో ఉన్నదే కాని పెట్టుబడిదారీ విధానపు స్వభావం నుంచి వచ్చినది కాదు. అటువంటిది అన్ని సందర్భాల్లోనూ ఏర్పడదు. అందుచేత పెట్టుబడిదారీ విధానం వలన తాత్కాలికంగా నిరుద్యోగం పెరిగినా, మొత్తం మీద దీర్ఘకాలంలో అభివృద్ధి జరుగుతుందని, ప్రజల స్థితిగతులు మెరుగుపడతాయని చెప్పడానికి ఎటువంటి ఆధారమూ లేదు. అది ఏ విధంగానూ సమర్థనీయం కాదు. ఆ కాలంలో ఒక ప్రత్యేక సందర్భంలో ఐరోపా ఖండంలో



ంటుందో ఉపాధి కూడా అదే రేటులో పెరుగుతుంది. అంటే ఈ దశాబ్దాలంలో ఉ పాధి వృద్ధి 1 శాతం మాత్రమే. కాని ప్రతే ఏటా కార్మికుల సంఖ్య 1.5 చొప్పున పెరుగుతోంది. అంటే ప్రపంచం మొత్తం మీద నిరుద్యోగం పెరుగుతూనే పోతోంది. కరోనా అనంతర కాలంలో ప్రత్యేకంగా ప్రభుత్వాల వ్యూహాలు పెరిగినే కాలం ఇది ఈ దశాబ్దంలోనే పరిస్థితి ఇలా ఉందంటే కరోనాకు ముందరి దశాబ్ద కాలంలో, అంటే ప్రభుత్వ వ్యయం బాగా తక్కువ స్థాయిలో ఉన్న కాలంలో, నిరుద్యోగం ఇంకా ఎక్కువ మోతాదులో ఉండి వుండాలి. పెట్టుబడిదారీ వ్యవస్థ తాజా దశ అయిన నయా ఉదారవాద కాలంలో జిడిపి వృద్ధి వేగం తగ్గిపోతోంది. దీనికి కారణం ఆ విధానాల అమలు ఫలితంగా అసమానతలు బాగా ఎక్కువగా పెరిగిపోవడం, ప్రభుత్వాలు జోక్యం చేసుకునే శక్తి బాగా తగ్గిపోవడం. అందుచేత నయా ఉదారవాద పెట్టుబడిదారీ దశలో ఉపాధి కల్పనలో కూడా అభివృద్ధి వేగం తగ్గిపోతుంది. కార్మికుల సంఖ్య పెరిగే వేగం కన్నా కూడా తగ్గిపోతుంది. అందుచేత నయా ఉదారవాద విధానాలలోనే స్వభావసిద్ధంగా నిరుద్యోగాన్ని పెంచే లక్షణం ఉంది.అయితే, పెట్టుబడిదారీ విధానాన్ని అమలు చేసే దేశాలన్నీ కూడా నిరుద్యోగాన్ని పరిష్కరించడంలో విఫలమయి తీరుతాయని అనుకోనక్కర్లేదు. ఏ దేశాల్లో తమ వద్ద ఉన్న నిరుద్యోగాన్ని పరిష్కరిస్తాయో అవి అందుకోసం ఇతర దేశాల్లో నిరుద్యోగం పెరిగిపోడానికి కారణమౌతాయి. అంటే అన్ని దేశాలూ పెట్టుబడిదారీ విధానాన్ని అమలు చేసి అన్నీ అభివృద్ధి దిశగా పురోగమించడం అనేది అసాధ్యం. ఇక్కడ అభివృద్ధి అంటే పేదరికాన్ని అధిగమించడం అని గ్రహించాలి. ప్రపంచం మొత్తంగా కలిపి చూసినప్పుడు పెట్టుబడిదారీ విధానాన్ని కొనసాగించడం అనేది పేదరికాన్ని అనివార్యంగా పెంచుతుంది.ప్రపంచ బ్యాంక్ వంటి సంస్థల మేథోపరమైన హస్తలాభమం ఇక్కడే మనకు కనిపిస్తుంది. కొన్ని దేశాలు పెట్టుబడిదారీ అభివృద్ధి మార్గాన నడిచి తమ పేదరికాన్ని అధిగమించాయి. వాటినే ఉదాహరణలుగా చూపి ప్రపంచం మొత్తం ఇదే విధంగా అధిగమించగలుగుతుంది అని ప్రపంచ బ్యాంక్ బోధిస్తుంది. ఉదాహరణలుగా చూపిన ఆ దేశాలు తమ పేదరికాన్ని అధిగమించే సమయంలోనే దాని ఫలితంగా మరికొన్ని దేశాల పేదరికం మరింత పెరిగిందని, ప్రపంచ ఆర్థిక వ్యవస్థనంతటినీ కలిపి చూసినప్పుడు పేదరికం పెరుగుతున్న తీరు వేగం వుంజుకుంటున్నదని కనిపిస్తుంది. ప్రపంచబ్యాంక్ చెప్తున్నదానికి ఇది పూర్తి విరుద్ధం.వాస్తవానికి కొన్ని దేశాలు, అపేక్షగా చిన్న దేశాలు, తమ వద్ద ఉండే కొద్దిపాటి నిరుద్యోగాన్ని అధిగమించాయి. అందుకోసం అవి సంపన్న దేశాల నుండి పెట్టుబడులను ఆహ్వానించాయి (అనీయా ఫులులు ఒక ఉదాహరణ). కాని ఇవి అరుదైన మినహాయింపులే తప్ప సర్వసాధారణ ఉదాహరణలు కాలేవు. ఇటువంటి చిన్న చిన్న దేశాలకు వర్తించే అనుభవాలు అపారంగా నిరుద్యోగం ఉన్న భారతదేశం వంటి పెద్ద దేశాలకు అస్సలు వర్తించవు. మనకి ఈ నిరుద్యోగం వలన పాలనా కాలం నుంచీ, వారి దోపిడీ పుణ్యమా అని ఒక శాపంలాగా చుట్టుకుంది. పెద్ద ఎత్తున వ్యవసాయ రంగం ఉండడంతో దాని మాటున ఈ నిరుద్యోగం నిపురుగప్పిన నిప్పులాగా ఉంది. పెట్టుబడిదారీ మార్గాన ఇటువంటి దేశం వెనుకబాటుతనాన్ని అధిగమించి అభివృద్ధి సాధించి నిరుద్యోగాన్ని రూపుమాపుతుంది అని ఆశించడం అర్థం లేనిది. నయా ఉదారవాద విధానాల ప్రవేశానికి ముందరి కాలంలో ఈ వాస్తవాన్ని బాగానే అర్థం చేసుకున్నారు. అందుకే ప్రభుత్వ జోక్యంతో కొంతమేరకు అభివృద్ధి సాధించారు. కాని నయా ఉదారవాద దశలో పెట్టుబడిదారీ భక్తి ఎంత ఎక్కువగా ఎక్కిస్తున్నారంటే గతంలో అర్థం చేసుకున్నది ఇప్పుడు మరిచిపోయారు. భ్రమలో పడ్డారు. ఈ భ్రమల నుండి ప్రజలు ఎంత వేగంగా బైట పడగలిగితే అంత తొందరగా దేశీయ మార్కెట్‌ను బలోపేతం చేయగల ప్రత్యామ్నాయ విధానాల వైపు అడుగులు వేయడానికి వీలౌతుంది. వ్యవసాయాన్ని అభివృద్ధి చేయడం ద్వారా దేశీయ మార్కెట్‌ను బలోపేతం చేసే తద్వారా అభివృద్ధి క్రమం వేగాన్ని నిలకడగా పెంచుకుంటూ పోవడం సాధ్యపడుతుంది. పెట్టుబడులు దేశ నరిహద్దులు దాటిపోడానికి వీలు లేకుండా నియంత్రించి, ప్రభుత్వ రంగాన్ని బలంగా నిలబెట్టి తద్వారా పెట్టుబడిదారుల ఒత్తిళ్లను తిప్పికొట్టి ముందుకు పోవడం కుదురుతుంది. ఇదెంత తొందరగా జరిగితే మానవాళికి అంత మేలు.

ప్రభాత్ పట్నాయక్

‘అయోధ్య’ కుంభకోణం..

జనమందరికీ శకునం చెప్పే బల్లి తానే కుడితిలో పడిందన్న సామెత బిజెపి, ప్రధాని నరేంద్ర మోడీ, సంఘ పరివారానికి సరిగ్గా నచ్చుతుంది. మేం తినం వేరొక్క, తిననివ్వం అంటూ పొద్దున లేచింది మొదలు అవినీతిపై నూత్తి ముక్తావళి వల్లించే కాషాయ పెద్దలకు అయోధ్య రామాలయంలో దొంగల ఉదంతం గంగ వెల్లెత్తిస్తున్నది. బాల రామునికి భక్తులు, దాతలు ఎంతో విశ్వాసంతో సమర్పించిన వజ్రాల వంటి విలువైన వస్తువులు, రూ.200 కోట్ల చోరీ పెను సంవలసమైంది. ఇంటి దొంగల ఈ నిర్వాకాన్ని బయట పెట్టింది కూడా అయోధ్య రామాలయ ట్రస్ట్ వారో కావడం విశేషం. అయితే ట్రస్టు సభ్యుడొకరు ఇచ్చిన ఫిర్యాదుపై రామ జన్మభూమి పోలీస్ స్టేషన్‌లో నిధుల దుర్వినియోగం, మోసం, విశ్వాస ఉల్లంఘన, నేర పూరిత కుట్ర వంటి విఎన్ఎస్‌లోని సెక్షన్ల కింద ఎనిమిది మందిపై ఎఫ్ఐఆర్ నమోదైంది. యోగి ఆదిత్యనాథ్ నేతృత్వంలోని యుపి బిజెపి ప్రభుత్వం ప్రత్యేక దర్యాప్తు బృందం (సీట్)ను ఏర్పాటు చేసి అభియోగాలెదుర్కొంటున్న వారిని అరెస్టు చేసింది. ఈ పరిణామంతో ఆలయ ట్రస్టు ప్రధాన కార్యదర్శి చంపత్ రాయ్, ట్రస్టు సభ్యుడు అనిల్ మిశ్రా రాజీనామా చేశారు. ఇంకో వైపు ఆలయంలో దొంగతనంపై సమగ్ర దర్యాప్తు కోర్టుతూ సుప్రీం కోర్టులో పిటిషన్ దాఖలైంది.తమకు ఎంతో ప్రతిష్టాత్మకంగా చెప్పుకునే అయోధ్య గుడిలో తమ వారో భక్తుల విశ్వాసాన్ని వమ్ము చేసి పెద్ద ఎత్తున కాసుకలు, నగదు ఎత్తుకుపోయిన వ్యవహారంపై బిజెపి కాని, ప్రధాని నరేంద్ర మోడీ కాని స్పందించకపోవడం అనుమానాలకు తావిస్తుంది. చీమ చిటుక్కుమన్నా మనో కీ బాత్, చాయి పే చర్చాలను నిర్వహించే ప్రధానికి అయోధ్యలో ఇంటి దొంగల దోపిడీ చర్చనీయాంశం కాకపోవడం ఆశ్చర్యమే! అయోధ్య ఆలయంలో చోరీపై యోగి సర్కార్ నియమించిన సీట్ కంటి

తుడుపు చర్యగా ప్రతిపక్షాల నుంచే కాదు సాధు సంతుల నుంచి, వివాచిపీ వంటి హిందూ సంస్థల నుంచి సైతం విమర్శలు వెల్లువెత్తుతున్నాయి. అసలు సూత్రధారులు, పాత్ర ధారులను రక్షించి, కింది స్థాయి సాధారణ ఉద్యోగులపై కేసు నెట్టేసేందుకే సీట్ అనే అనుమానాలు వ్యక్తమవుతున్నాయి. అసలైన నిందితులవరలో నిగ్గు తేలాలంటే నిష్పక్షపాత సీట్టింగ్ జడ్జిత్ న్యాయ విచారణ జరపాలి. రాజకీయ, ప్రతిష్టాత్మక కేసు అయినందున దర్యాప్తుపై న్యాయస్థానం పర్యవేక్షణ ఉండాలన్న అభిప్రాయం సర్వత్రా వినిపిస్తోంది. ఆ విధంగా కేంద్రం, యుపి ప్రభుత్వం తూతూ మంత్రంలా కానిస్తే సత్యానికి పాతేరేసి, నిందితులను కేంద్ర, రాష్ట్ర ప్రభుత్వాల్లో కాపాడుతున్నాయన్న భావన కలుగుతుంది.బిజెపి ఎలుబిడిలో అటు కేంద్రంలో ఇటు రాష్ట్రాల్లో అవినీతి, ఆక్రమాలకు హద్దు లేకుండా పోతోంది. వ్యవసాయ మంత్రి ఒక రాయితీ ఇవ్వించేందుకు మురువులు తీసుకున్నారన్న ఆరోపణ వచ్చింది. మధ్యప్రదేశ్ ముఖ్యమంత్రి భూ కుంభకోణానికి పాల్పడ్డారన్న విమర్శ వెలువడింది. అదే రాష్ట్రంలో గతంలో ఉద్యోగుల నియామకాల్లో వెలుగు చూసిన వ్యాపం స్కాం ఉండనే ఉంది. అక్కడే దాశా ఎందుకు, కరోనా సమయంలో ‘పిఎం కేర్’ విరాళాలపై ఆరోపణలొచ్చాయి. అదానీ అవినీతి గురించి చెప్పనవసరం లేదు. సీట్ సహా పలు పరీక్ష పత్రాల బీకేజిలకు బిజెపి ప్రభుత్వాల అవినీత హేతువు. కేవలం సాంకేతిక కారణాల వలన రాఫెల్ యుద్ధ విమానాల కొనుగోలు వ్యవహారంలో మోడీ ప్రభుత్వం తప్పించుకుంది. ఐపిఎల్ కుంభకోణం కింగ్‌పిన్ లలిత్ మోడీ వ్యవహారం సరేనో! కర్ణాటకలో మైనింగ్ మాఫియాను నడిపిన గాలి జనార్ధన్‌రెడ్డికి, ఆ రాష్ట్ర మాజీ ముఖ్యమంత్రి యద్వారపు అవినీతిని పెంచి పోషించింది బిజెపి నాయకత్వమే. చెప్పుకుంటూ పోతే బిజెపి పాలనలో అవినీతి చిట్టా కొండవీటి చాంతాండంత. ఇంతటి అవినీతి పంకిలంలో పొర్లాడుతూ తాము పునీతులమనడం బిజెపికి, ప్రధానికే చెల్లింది. అయోధ్యలో చోరీపై సనాతన ధర్మాన్ని నెత్తికెత్తుకున్న చంద్రబాబు, పవన్ కళ్యాణ్ కిమ్మనడంలేదు.

కేసీఆర్ తెచ్చింది తాగుడు కల్చర్..

(మొదటిపేజీ తరువాయి)

మొదలయ్యే నాటికే రైతుభరోసాను అందిస్తున్నామని అన్నారు. గత 30 నెలలుగా రైతు సంక్షేమం కోసం కృషి చేస్తున్నామని తెలిపారు. ఉమ్మడి ఆంధ్రప్రదేశ్ రాష్ట్రాన్ని 19 మంది ముఖ్యమంత్రులు పాలించారని, 19 మంది సీఎంలు చేసిన అప్పు రూ.60వేల కోట్లు మాత్రమేనని అన్నారు. కానీ తెలంగాణ వచ్చాక కేసీఆర్ చేసిన అప్పు రూ.8.11 లక్షల కోట్లు అయిందని పేర్కొన్నారు. రూ.8.11 లక్షల కోట్ల అప్పుల ఊబిలో మునిగిన తెలంగాణ రాష్ట్రాన్ని తనకు అప్పగించారని రేవంత్ రెడ్డి అన్నారు.

బడి విల్లల బిల్లులు కూడా పెండింగ్..

ఎన్నికల ముందు రాష్ట్రంపై రూ.6

లక్షల కోట్ల అప్పు ఉంటుందని భావించామని సీఎం రేవంత్ రెడ్డి అన్నారు. తాము అధికారంలోకి వచ్చాక లెక్కలు తీస్తే.. గుట్ల కొద్దీ అప్పులు బయటపడ్డాయని కామెంట్ చేశారు. 2023లో సీఎస్ వంటి ఐఎస్‌ఎల్‌కే 1న జీతాలు ఇవ్వలేని పరిస్థితి ఉండేదన్నారు. కొన్నేళ్లుగా జీతాలు వాయిదా వద్దతిలో వస్తున్నాయని అధికారులే తమ వద్ద మొర పెట్టుకున్నారని గుర్తు చేశారు. బడి విల్ల తిండి బిల్లులు కూడా వేల కోట్లు బకాయిలు పెట్టి పోయారని నాటి బీఆర్‌ఎస్ ప్రభుత్వంపై ఆయన ఫైర్ అయ్యారు. సర్పంచ్‌లకు వేల కోట్లు పెండింగ్ పెట్టి పోతే ఇప్పుడు ధర్నాలు చేస్తున్నారని తెలిపారు. బిల్లులు పెండింగ్ పెట్టించి కేసీఆర్.. బద్దాం మోసింది తానని సీఎం రేవంత్ రెడ్డి

అన్నారు. కేసీఆర్ చేసిన అప్పులతో ఢిల్లీలో కూడా పరువుపోయే పరిస్థితి ఉందన్నారు.

అప్పులు చేసి ఫామ్‌హౌస్‌లో వండలే..

నేను తప్పులు చేసి ఫామ్‌హౌస్‌లో పడుకుని.. తప్పించుకు తిరగబేదని సీఎం రేవంత్ రెడ్డి అన్నారు. కేసీఆర్ చేసిన అప్పులు తీరుస్తూ.. ప్రజల మధ్యే ధైర్యంగా తిరుగుతున్నానని పేర్కొన్నారు. రాష్ట్రంలో 25 లక్షల మంది రైతులకు రూ.2లక్షల లోపు రుణాలన్నీ మాఫీ చేశామని అన్నారు. రుణ మాఫీ కింద ఆరు నెలల్లోనే రైతుల ఖాతాల్లో రూ.22,600 కోట్లు జమ చేశామని తెలిపారు. కాంగ్రెస్ వస్తే.. కరెంట్ ఉండడని దుప్ప్రచారం చేశారని, సాగుకు ఉచిత కరెంట్ అనేది కాంగ్రెస్ పేటెంట్ హక్కుని సీఎం రేవంత్ రెడ్డి

అన్నారు.

వేల కోట్ల కమీషన్ కోసమే ‘కాశేశ్వరం’..

రాష్ట్రంలో రైతులకు కేవలం ఉచిత కరెంట్ కోసం రూ.36 వేల కోట్లు చెల్లించామని సీఎం రేవంత్ రెడ్డి అన్నారు. వ్యవసాయ పనిముట్ల కోసం ఏటా వెయ్యి కోట్లు ఖర్చు చేస్తున్నామని తెలిపారు. రైతు బీమా కోసం ఏటా రూ.3,500 చెల్లిస్తున్నామని పేర్కొన్నారు. వేల కోట్ల కమీషన్ కోసమే హడావుడిగా కాశేశ్వరం కట్టారని కామెంట్ చేశారు. రూ.లక్ష కోట్లతో కట్టిన కాశేశ్వరం మూడేళ్లకే కూలేశ్వరం అయిందని అన్నారు. బోరు కింద పంట పండితే కూడా కాశేశ్వరం మహిమేనని మోసం చేశారని సీఎం ఫైర్ అయ్యారు. కూలిన

కాశేశ్వరం నుంచి మూడేళ్లుగా చుక్కనీరు తీసుకోలేదని.. ఇవాళ పరిసాగులో తెలంగాణ నెంబర్‌వన్‌గా నిలిచిందని అన్నారు.

కేసీఆర్ తాగుడు కల్చర్ తెచ్చిండు..

ప్రజలకు ఏం చేశారని కేసీఆర్ మళ్లీ రావాలని అనుకుంటున్నారని బీఆర్‌ఎస్ నాయకులను సీఎం రేవంత్ రెడ్డి సూటిగా ప్రశ్నించారు. కేసీఆర్.. ఒక్కసారైనా రైతు రుణమాఫీని పూర్తి చేశారా అని ధ్వజమెత్తారు. దళితలకు మూడేకరాల భూమి ఇచ్చారా.. నిరుపేదలకు డబుల్ బెడ్ రూమ్ ఇళ్లు ఇచ్చారా అని అన్నారు. కానీ, ఊరూరికి మాత్రం బెల్ట్ షాపులు తెచ్చి తాగుడు కల్చర్ తెచ్చారంటూ సీఎం రేవంత్ రెడ్డి ఎద్దేవా చేశారు.

2022 నాటి కేసులో రాజాసింగ్ నిర్దోషిగా విడుదల..

(మొదటిపేజీ తరువాయి)

చివరకు న్యాయమే గెలిచింది..

ఎవరు తనపై ఎన్ని కుట్రలు చేసినా.. చివరకు న్యాయమే గెలిచిందని రాజాసింగ్ అన్నారు. మొదటి నుంచి ఒకటే చెబుతున్నా.. ఎవరి మతపరమైన భావాలు, దేవుళ్లను కించపరిచేలా తాను ఎలాంటి వ్యాఖ్యలు చేయలేదన్నారు. తనకు న్యాయ వ్యవస్థపై పూర్తి నమ్మకం ఉందని.. అది ఇప్పుడు నిజమైందన్నారు. నాటి కేసులో కోర్టు తనను నిర్దోషిగా ప్రకటిస్తూ తీర్పునివ్వడం సంతోషంగా ఉందని అన్నారు. ఇక అప్పటి బీఆర్‌ఎస్ ప్రభుత్వమే కాకుండా ప్రస్తుతం అధికారంలో ఉన్న కాంగ్రెస్ ప్రభుత్వం కూడా తనపై పలు తప్పుడు కేసులు నమోదు చేసిందని ఆరోపించారు. అయితే, గత కేసుల మాదిరిగానే ప్రస్తుత కాంగ్రెస్ హయాంలో నమోదైన ప్రతి తప్పుడు కేసు నుంచి కూడా తాను నిర్దోషిగా బయటకు వస్తాననే నమ్మకం తనకు ఉందని రాజాసింగ్ ధీమా వ్యక్తం చేశారు.

ఎయిర్‌టెలికు రెండో హెడ్‌క్వార్టర్‌గా హైదరాబాద్..

(మొదటిపేజీ తరువాయి)

విద్యార్థులకు స్కాలర్ షిప్‌లు:

భారతీ ఫౌండేషన్ ద్వారా ప్రభుత్వ పాఠశాలలు, ఏటీసీల్లో చదువుకునే విద్యార్థులకు స్కాలర్ షిప్‌లు అందజేస్తామని ఈ సందర్భంగా సునీల్ మిట్టల్ సీఎంకు తెలిపారు. అలాగే, ఎయిర్‌టెలికు రెండో హెడ్ క్వార్టర్‌గా హైదరాబాద్‌ను పరిగణిస్తున్నామని చెప్పారు. డేటా సెంటర్ల కెపాసిటీని మరింత పెంచడానికి సిద్ధంగా ఉన్నామని, తెలంగాణలో ఫైబర్ కనెక్టివిటీ మరింత పెంచడంపైన ఈ సందర్భంగా సునీల్ మిట్టల్ ఆసక్తిని ప్రదర్శించారు.

యాదగిరిగుట్టలో గెస్ట్ హౌస్‌లకు తిరుమల మోడల్..

(మొదటిపేజీ తరువాయి)

వారంలో నివేదిక ఇవ్వండి:

గుట్టపైన గెస్ట్ హౌస్‌ల నిర్మాణం కోసం ముందుకు వచ్చిన వాళ్ల జాబితా రూపొందించాలని విదతల వారీగా గెస్ట్ హౌస్ ల నిర్మాణానికి అనుమతులు ఇవ్వాలన్నారు. గెస్ట్ హౌస్ ల నిర్మాణం పైన తిరుమల మోడల్ ను అనుసరించాలని భూ సేకరణ కోసం తక్షణమే నిధులు మంజూరు చేయాలన్నారు. యాదగిరి గుట్ట ఆలయం నిర్మాణంపైన ఇంజనీర్ల కమిటీ ఇచ్చిన నివేదిక పైన అధ్యయనంచేసి వారంలో నివేదిక ఇవ్వాలన్నారు. పబ్లిక్ ప్రైవేట్ విధానంలో టూరిజం సర్క్యూట్ ఏర్పాటు చేయాలన్నారు. ఈ సమీక్షలో రాజ్య సభ సభ్యుడు వేం నరేందర్ రెడ్డి, ఎంపీలు చామల కిరణ్ కుమార్ రెడ్డి, కుందూరు రఘువీర్ రెడ్డి, ప్రభుత్వ ఎస్ బీర్ల ఐలయ్య, ఎమ్మెల్యే కుంభం అనిల్ కుమార్ రెడ్డి, ప్రభుత్వ ప్రత్యేక కార్యదర్శి జయేష్ రంజన్, దేవదాయ శాఖ ప్రధాన కార్యదర్శి శైలజా రామయ్యర్, దేవదాయ శాఖ కమిషనర్ ఎం.హనుమంతరావు, ఆర్థిక శాఖ ప్రిన్సిపల్ సెక్రటరీ సందీప్ కుమార్ సుల్తానియా, సీఎంఓ సెక్రటరీ మానిక్ రాజ్, సీఎంఓ ఓఎస్సీ వేముల శ్రీనివాసులు,యాదాద్రి జిల్లా ఉన్నతాధికారులు, ఆలయ అధికారులు పాల్గొన్నారు.

మీ ద్రోహాన్ని మరిచిపోతారని అనుకోవడం అవివేకమే..

(మొదటిపేజీ తరువాయి)

72 సార్లు సీఎం ఢిల్లీ టూర్‌కు, పనికిరాని ఈ పబ్లిక్ మీటింగ్‌లకు పెడుతున్న కోట్ల రూపాయల ఖర్చును ఆదాచేసి ఉంటే రైతులకు పెట్టుబడి సాయం దక్కేదన్నారు. రాష్ట్రవ్యాప్తంగా యూరియా దొరకక అల్లాడుతున్న అన్నదాతల కష్టాల నుంచి అటెన్షన్ డ్రెవర్లన్ చేసి ఈ దిక్కుమాలిన చర్యలు ఏమాత్రం పనిచేయవని గుర్తుపెట్టుకోవాలన్నారు. కేంద్రం ఎంత కొంటే అంతే కొంటామని పంట కొనుగోళ్ల బాధ్యత నుంచి పూర్తిగా తప్పుకున్న మీ చేతకానితనాన్ని చూసి అన్నదాతలు పట్టలేని కోపంతో రగిలిపోతున్నారన్నారు. కేసీఆర్ టంచన్ గా 11 సార్లు, 73 వేల కోట్లను నేరుగా రైతుల ఖాతాలో వేసి రాష్ట్రంలో వ్యవసాయ విప్లవానిని నంది పలికారని, పదేళ్లు పండగలా సాగిన వ్యవసాయాన్ని దండగలా మార్చి, రైతుకు వెన్నుపోటు పొడుస్తున్న మీ దుర్మార్గాన్ని అన్నదాతలు ఎన్నటికీ క్షమించే ప్రసక్తే లేదన్నారు. తెలంగాణ రాష్ట్ర చరిత్రలో రైతు బాంధవుడిగా కేసీఆర్ నిలిచి ఉంటే.. రేవంత్ రెడ్డి ఎప్పటికీ రైతు ద్రోహిగానే మిగిలి ఉంటారని ఇది గుర్తుపెట్టుకోవాలన్నారు.

భారతీయ కళ, సంస్కృతిని భావితరాలకు అందించాలి..: మంత్రి జూపల్లి కృష్ణారావు

నిర్భయవార్త ప్రతినిధి : హైదరాబాద్:

భారతీయ కళ, సంస్కృతిని భావితరాలకు అందించాలని రాష్ట్ర సాంస్కృతిక, పర్యాటక, ఎక్సైజ్ శాఖల మంత్రి జూపల్లి కృష్ణారావు అన్నారు. తెలంగాణ భాషా సాంస్కృతిక శాఖ, ఏపీ సాంస్కృతిక విభాగం, ఒడిశా సాంస్కృతిక శాఖల సౌజన్యంతో కళాకృతి నృత్యాలయ నిర్వహణలో యాదాద్రి జాతీయ నృత్యోత్సవం జూలై 25, 26 తేదీల్లో నిర్వహిస్తున్నట్లు యాదాద్రి డాన్స్ ఫెస్టివల్ చైర్మన్ బీఆర్ విక్రమ్ కుమార్, డైరెక్టర్ భారతి వెల్లడించారు. ఈ మేరకు మంగళవారం రవీంద్రభారతిలోని మంత్రి కార్యాలయంలో సాంస్కృతిక, పర్యాటక, ఎక్సైజ్ శాఖల మంత్రి జూపల్లి కృష్ణారావు యాదాద్రి నృత్యోత్సవాలకు సంబంధించిన గోదపత్రికను ఆవిష్కరించారు. ఈ సందర్భంగా మంత్రి జూపల్లి మాట్లాడుతూ.. కళలను, కళారూపాలను రాష్ట్ర ప్రభుత్వం ప్రోత్సహిస్తోందన్నారు. డైరెక్టర్ భారతి మాట్లాడుతూ.. భరతనాట్య దిగ్గజం, పద్మశ్రీ, కేంద్ర సంగీత నాటక అకాడమీ అవార్డు గ్రహీత గీతా చంద్రన్‌కు యాదాద్రి జాతీయ ఎక్స్‌లెంట్స్ అవార్డును జూలై 25న ప్రధానం చేసి సత్కరిస్తున్నట్లు తెలిపారు. అలాగే, హైదరాబాద్ నాట్యాంజలి పోటీలు కూడా నిర్వహిస్తున్నట్లు పేర్కొన్నారు. ప్రముఖ నృత్యకారులు పలు అంశాల పై విశిష్ట నృత్య ప్రదర్శనలు ఇవ్వనున్నట్లు భారతి తెలిపారు.

సిద్దిపేట పోలీస్ కమిషనరేట్‌లో పదవీ విరమణ చేసిన అధికారులకు ఘన వీడ్కోలు



నిర్భయవార్త ప్రతినిధి , సిద్దిపేట:

సిద్దిపేట పోలీస్ కమిషనరేట్ పరిధిలో సుదీర్ఘకాలం పాటు సేవలందించి పదవీ విరమణ పొందిన నలుగురు పోలీసు అధికారులకు మంగళవారం కమిషనర్ ఆఫ్ పోలీస్ కార్యాలయంలో ఘనంగా వీడ్కోలు కార్యక్రమం నిర్వహించారు. ఈ సందర్భంగా పదవీ విరమణ పొందిన ఆఫీస్ సూపరింటెండెంట్ వై. వెంకటేశ్వరరావు, అసిస్టెంట్ సబ్ ఇన్‌స్పెక్టర్లు ఎడ్ల రాంమూర్తి, వరికోటి నవీన్ కుమార్, హెడ్ కానిస్టేబుల్ మామిడిపల్లి పెంటయ్యలను పోలీస్ కమిషనర్ రమ్య పెరుమాళ్ ఘనంగా సన్మానించారు. శాలువా కప్పి, సన్మాన పత్రం, జ్ఞాపిక (మెమెంటో) అందజేసి వారి సేవలను కొనియాడారు. ఈ సందర్భంగా కమిషనర్ మాట్లాడుతూ, పోలీస్ శాఖలో సుదీర్ఘకాలం పాటు అంకితభావంతో విధులు నిర్వహించి ప్రజల మన్ననలు పొందిన అధికారులకు అభినందనలు తెలిపారు. ఉద్యోగ జీవితాన్ని విజయవంతంగా పూర్తి చేసి పదవీ విరమణ పొందడం గర్వకారణమని పేర్కొన్నారు. సిద్దిపేట పోలీస్ కమిషనరేట్ అభివృద్ధికి, ప్రజలకు మెరుగైన సేవలు అందించడంలో వారి కృషి చిరస్మరణీయమని అన్నారు. పదవీ విరమణ అనంతరం కూడా వారు పోలీస్ కుటుంబంలో సభ్యులేనని, భవిష్యత్తులో ఎలాంటి నమస్వలు ఎదురైనా కమిషనరేట్‌ను సంప్రదించవచ్చని కమిషనర్ భరోసా ఇచ్చారు. వారి ఆరోగ్యం, ఆనందం, కుటుంబ సభ్యులతో సుఖసంతోషాలతో కూడిన విశ్రాంత జీవితం గడపాలని ఆకాంక్షించారు. ఈ కార్యక్రమంలో అదనపు డీసీపీ (అడ్మిన్) కుశాల్యతో పాటు పలువురు పోలీసు అధికారులు, సిబ్బంది పాల్గొని పదవీ విరమణ చేసిన అధికారులకు శుభాకాంక్షలు తెలియజేశారు.

ప్రత్యేక ఓటరు జాబితా సవరణ ప్రక్రియను క్షేత్రస్థాయిలో పరిశీలించిన జిల్లా కలెక్టర్ హైమావతి



నిర్భయవార్త ప్రతినిధి : సిద్దిపేట:

చిన్నకోడూరు మండల కేంద్రంలో జరుగుతున్న ప్రత్యేక సమగ్ర ఓటరు జాబితా సవరణ (ఎన్‌ఐఆర్) కార్యక్రమాన్ని జిల్లా కలెక్టర్ కె. హైమావతి మంగళవారం క్షేత్రస్థాయిలో పరిశీలించారు. ఇంటింటి సర్వే ప్రక్రియను పరిశీలిస్తూ బూత్ లేవల్ అధికారి (బీఎల్ఓ) నిర్వహిస్తున్న విధానాన్ని స్వయంగా తనిఖీ చేశారు. ఈ సందర్భంగా బీఎల్ఓ నిర్వహిస్తున్న రిజిస్ట్రరి పరిశీలించిన కలెక్టర్, ఇంటింటి సర్వేలో సమోదు చేస్తున్న వివరాలు, ఓటర్లకు పంపిణీ చేస్తున్న దరఖాస్తు ఫారాలు (ఫారమ్‌లు) తదితర అంశాలపై ఆరా తీశారు. సర్వే ప్రక్రియ నిబంధనల ప్రకారం జరుగుతోందా లేదా అన్న విషయాన్ని పరిశీలిస్తూ అవసరమైన సూచనలు చేశారు. ఎన్‌ఐఆర్ కార్యక్రమం సందర్భంగా వివిధ రాజకీయ పార్టీలకు చెందిన బూత్ ఎజెంట్లు సర్వే ప్రక్రియను పరిశీలించేందుకు హాజరవుతున్నారా అని కలెక్టర్ ప్రశ్నించగా, ఉదయం వేళల్లో వారు హాజరవుతున్నట్లు అధికారులు తెలిపారు. ఈ సందర్భంగా జిల్లా కలెక్టర్ మాట్లాడుతూ, ప్రత్యేక సమగ్ర ఓటరు జాబితా సవరణ కార్యక్రమాన్ని పూర్తిస్థాయి పారదర్శకతతో నిర్వహించాలని సూచించారు. సర్వే సమయంలో ఎలాంటి సమస్యలు తలెత్తినా వాటిని నిర్లక్ష్యం చేయకుండా వెంటనే సంబంధిత సూపర్‌వైజర్ లేదా తహసీల్దార్ దృష్టికి తీసుకెళ్లి సత్వర పరిష్కారం పొందాలని బీఎల్ఓలకు ఆదేశించారు. ప్రతి అర్హుడైన ఓటరు పేరు జాబితాలో సమోదు అయ్యేలా జాగ్రత్తలు తీసుకోవాలని, ఎన్నికల సంఘం మార్గదర్శకాలను కచ్చితంగా అమలు చేయాలని సూచించారు.

తెలంగాణ భవిష్యత్తు బీజేపీదే

(మొదటిపేజీ తరువాయి)

2047 నాటికి అభివృద్ధి చెందిన భారతదేశ నిర్మాణం ప్రధాని నరేంద్ర మోదీ లక్ష్యమని, ఆ దిశగా పార్టీ కార్యకర్తలు కృషి చేయాలని పిలుపునిచ్చారు. 2019, 2024 ఎన్నికల్లో 35 శాతం ఓట్లను సాధించడం ద్వారా తెలంగాణలో బీజేపీ తన ఉనికిని బలంగా చాటుకుందని తెలిపారు. పశ్చిమ బెంగాల్‌లో పార్టీ విజయాల వెనుక కూడా కార్యకర్తల కృషి కీలకమైందన్నారు.

ప్రజల గొంతుకగా నిలవాలి..

తెలంగాణలో మార్పు తీసుకురావాలంటే ప్రజల గొంతుకగా మారి, ఆ గొంతును వీధుల వరకు తీసుకెళ్లాలని కార్యకర్తలకు సూచించారు. 2028 నాటికి తెలంగాణలో బీజేపీ అధికారంలోకి వస్తుందని ధీమా వ్యక్తం చేశారు. దేశంలోని 22 రాష్ట్రాల్లో బీజేపీ ప్రభుత్వాలు ఏర్పడటానికి ప్రధాని నరేంద్ర మోదీ నాయకత్వంపై ప్రజలు ఉంచిన విశ్వాసమే కారణమన్నారు. తెలంగాణ అభివృద్ధికి కేంద్ర ప్రభుత్వం విశేషంగా కృషి చేస్తోందని, బీబీనగర్‌లో ఎయిమ్స్ ఏర్పాటు చేశామని, సమృద్ధి-సారలమ్మ పేరుతో గిరిజన విశ్వవిద్యాలయాన్ని ఏర్పాటు చేసి బాధ్యతను కూడా కేంద్రం చేపట్టిందని తెలిపారు. అయితే, తెలంగాణ ప్రభుత్వం ఆరు హామీలు ఇచ్చి ఒక్కటి కూడా అమలు చేయలేదని విమర్శించారు.

తెలంగాణలో ‘ఆర్‌ఆర్ వన్ను’ వసూలు..

తెలంగాణ ప్రభుత్వం ‘ఆర్‌ఆర్ వన్ను’ ద్వారా ఢిల్లీ దర్బార్‌కు నిధులు తరలిస్తోందని ఆరోపించారు. వీధుల నుంచి శాసనసభ వరకు ప్రభుత్వ వైఫల్యాలను ప్రజల్లోకి తీసుకెళ్లామని, ఈ ప్రభుత్వ పతనానికి కొంట్‌డాన్ ప్రారంభమైందని పేర్కొన్నారు. కాశేశ్వరం ప్రాజెక్టు అక్రమాల్ బీఆర్‌ఎస్ పతనానికి కారణమయ్యాయని, కాంగ్రెస్ ప్రభుత్వం కూడా అదే సంప్రదాయాలను కొనసాగిస్తోందని విమర్శించారు. ముసీ రివర్‌ప్రంట్ ప్రాజెక్టును కాంగ్రెస్ ప్రభుత్వం అవినీతికి వేదకగా మార్చిందని ఆరోపించారు. రాష్ట్ర ప్రజల డబ్బును ఢిల్లీకి తరలిస్తున్నారని విమర్శించారు. ఈ కార్యక్రమంలో బీజేపీ జాతీయ ప్రధాన కార్యదర్శి సునీల్ బస్సల్, జాతీయ ఉపాధ్యక్షురాలు డీకే అరుణ, రాష్ట్ర ఇన్‌ఛార్జి అభయ్ పాటిల్, కేంద్ర మంత్రులు జి.కిషన్ రెడ్డి, బండి సంజయ్ కుమార్, రాజ్యసభ సభ్యుడు డాక్టర్ కె.లక్ష్మణ్, రాష్ట్ర నాయకులు, పార్లమెంట్ సభ్యులు, ఎమ్మెల్యేలు, రాష్ట్ర కార్యవర్గ సభ్యులు, జిల్లా అధ్యక్షులు తదితరులు పాల్గొన్నారు.

జూలై 2న తెలంగాణ కేబినెట్ అత్యవసర భేటీ

(మొదటిపేజీ తరువాయి)

అజెండాపై కనరత్న.. రేవంత్‌లక్క నివేదికలు..

కేబినెట్ భేటీ నేపథ్యంలో రాష్ట్ర ప్రభుత్వంలోని అన్ని శాఖలు అజెండా రూపకల్పనపై కనరత్న ముమ్మరం చేశాయి. ప్రభుత్వ ప్రత్యేక ప్రధాన కార్యదర్శులు, ప్రధాన కార్యదర్శులు, మరియు వివిధ శాఖల కార్యదర్శులు తమ తమ శాఖలకు సంబంధించిన అజెండా అంశాలను సర్క్యులేషన్ ద్వారా ఆమోదించి, వాటిని తెలుగు అనువాదంతో సహా సాధారణ పరిపాలన (కేబినెట్) శాఖకు సమర్పించాల్సి ఉంటుంది. ఈ నివేదికలను రేపు అనగా జూలై 1వ తేదీ మధ్యాహ్నం 1:00 గంటల కల్లా ఖచ్చితంగా పంపాలని సీఎస్ ఆదేశించారు. ఒకవేళ ఏ శాఖలోనైనా అజెండా అంశాలు లేనట్లయితే.. ‘నిల్’ రిపోర్టును కూడా నిర్ణీత సమయానికి అందించాలని స్పష్టం చేశారు.

ఫున్డం ప్రవీణ్‌కు సీపీ సెన్‌ప్రీత్ సింగ్ ప్రశంసలు

రాయపర్తి పోలీస్ స్టేషన్ కానిస్టేబుల్ ప్రవీణ్‌కు రివార్డు అందజేశ ఆఖినందించిన ఎస్పి ముత్యం రాజేందర్, ఇతర పోలీస్ సిబ్బంది

నిర్భయవార్త ప్రతినిధి :


రాయపర్తి: పరంగల్ పోలీస్ కమిషనరేట్ వ రిధి లో కోర్టు ప్రాసెస్ విధులను సమర్థవంతంగా నిర్వహించి విశేష ప్రతిభ కనబరిచిన రాయపర్తి పోలీస్ స్టేషన్‌కు చెందిన పోలీస్ కానిస్టేబుల్ పున్నం ప్రవీణ్‌కు రివార్డు అందింది. విధి నిర్వహణలో క్రమశిక్షణ, బాధ్యతాయుత వైఖరి, కేసుల వ ర్యవేక్షణలో చూపిన నిబద్ధతను గుర్తించిన పోలీస్ కమిషనర్ సన్ ప్రీత్ సింగ్ ఆయనను మంగళవారం ప్రత్యేకంగా అభినందిస్తూ రివార్డును అందజేశారు. కోర్టు ప్రాసెస్ విధుల్లో అత్యుత్తమ పనితీరు కనబరిచినందుకు ఈ గుర్తింపు లభించడం రాయపర్తి పోలీస్ స్టేషన్ సిబ్బందికి గర్వకారణంగా నిలిచింది. విధి పట్ల అంకితభావంతో పనిచేస్తే ఉన్నతాధికారుల ప్రశంసలతో పాటు ప్రోత్సాహకాలు కూడా లభిస్తాయని ఈ సందర్భంగా మరోసారి స్పష్టమైంది. పోలీస్ కమిషనర్ సన్ ప్రీత్ సింగ్ చేతుల మీదుగా రివార్డు అందుకోవడం పున్నం ప్రవీణ్‌కు మరింత ఉత్సాహాన్ని కలిగించగా, రాయపర్తి ఎస్పి ముత్యం రాజేందర్, సహచర పోలీస్ సిబ్బంది ఆయనకు అభినందనలు తెలియజేశారు. భవిష్యత్తులో కూడా ఇదే స్థాయి పనితీరును కొనసాగిస్తూ ప్రజలకు మరింత మెరుగైన సేవలు అందించాలని ఆకాంక్షించారు.

అధికారులు, ప్రజాప్రతినిధుల నిర్లక్ష్యంతో అంబేద్కర్ నగర్ బస్టీవాసుల అవస్థలు

డ్రైనేజీ సమస్యతో రోడ్డుపై ప్రవహిస్తున్న మురుగు నీరు --

కొద్దిపాటి వర్షానికే బురదమయంగా మారుతున్న రహదారి

జవహర్ నగర్, జూన్ 30 నిర్భయవార్త జిల్లా ప్రతినిధి : కీసర సర్కిల్ జవహర్ నగర్ మున్సిపల్ పరిధిలోని అంబేద్కర్ నగర్ బస్టీవాసులు తీవ్ర పారిశుధ్య సమస్యలతో నానా ఇబ్బందులు ఎదుర్కొంటున్నారు. హైటెన్షన్ విద్యుత్ లైన్ కు ఇరువైపులా నివాసం ఉంటున్న ప్రజలు సరైన డ్రైనేజీ సౌకర్యం లేకపోవడంతో మురుగు నీరు రోడ్డుపైకి చేరి దుర్వాసన వెదజల్లుతూ ప్రజలకు ఇబ్బందులు కలిగిస్తోంది. ప్రతిరోజూ మురుగు నీరు రహదారిపై ప్రవహిస్తుండటంతో స్థానికులు రాకపోకలకు తీవ్ర ఇబ్బందులు పడుతున్నారు. కొద్దిపాటి వర్షం కురిసినా రోడ్డు మొత్తం బురదమయంగా మారి నడవలేని పరిస్థితి ఏర్పడుతోందని బస్టీవాసులు ఆవేదన వ్యక్తం చేస్తున్నారు. చిన్నాడులు, వృద్ధులు, ఉద్యోగులు ప్రతిరోజూ ఈ సమస్యతో ఇబ్బందులు పడాల్సి వస్తోందని చెబుతున్నారు. వర్షాకాలంలో పరిస్థితి మరింత దారుణంగా మారి దోమలు పెరిగి అంటువ్యాధులు ప్రబలే ప్రమాదం ఉందని స్థానికులు ఆందోళన వ్యక్తం చేస్తున్నారు. సమస్య పరిష్కారం కోసం పలుమార్లు అధికారుల దృష్టికి తీసుకెళ్లినా ఎలాంటి చర్యలు చేపట్టలేదని ఆరోపిస్తున్నారు. ఒక వైపు ఉన్న ఇళ్లను 4వ డివిజన్ పరిధికి చెందినవిగా, మరో వైపు ఉన్న ఇళ్లను 5వ డివిజన్ పరిధికి చెందినవిగా పేర్కొంటూ ప్రజాప్రతినిధులు బాధ్యతను ఒకరిపై ఒకరు నెట్టిచేస్తున్నారని బస్టీవాసులు వాపోతున్నారు. దీంతో అంబేద్కర్ నగర్ అంటేనే పాకులు, అధికారులు చిన్నచూపు చూస్తున్నారనే భావన ప్రజల్లో వ్యక్తమవుతోంది. ప్రాంతంలో పారిశుధ్య పరిస్థితులను మెరుగుపరచడంతో పాటు భవిష్యత్లో మురుగు నీటి సమస్యలు తలెత్తకుండా శాశ్వత చర్యలు చేపట్టాలని బస్టీవాసులు కోరుతున్నారు. జవహర్ నగర్ మున్సిపల్ కమిషనర్ వెంటనే స్పందించి డ్రైనేజీ సమస్యను పరిష్కరించడంతో పాటు సీసీ రోడ్డు నిర్మాణం చేపట్టి ప్రజల ఇబ్బందులను తొలగించాలని స్థానికులు కోరారు.



ఓటు హక్కు పరిరక్షణకు ఎన్ఐఆర్ సర్వేలో పాల్గొనాలి

రాగడి లక్ష్మారెడ్డి



జవహర్ నగర్ జూన్ 30 నిర్భయవార్త జిల్లా ప్రతినిధి: ఓటు హక్కు కలిగిన ప్రతి ఒక్కరూ ప్రత్యేక సమగ్ర ఓటరు జాబితా సవరణ (ఎన్ఐఆర్) కార్యక్రమంలో పాల్గొని తమ ఓటు హక్కును పరిరక్షించుకోవాలని బీఆర్ఎస్ పార్టీ జవహర్ నగర్ ఇన్చార్జి రాగడి లక్ష్మారెడ్డి, మేడ్చల్ నియోజకవర్గ ఇన్చార్జి చామకూర మహేందర్ రెడ్డి పిలుపునిచ్చారు. జవహర్ నగర్ లో 579, 587 బూత్ ఇన్చార్జులు కూటికంటే వెంకటేశ్వర్లు, బురుగు కృష్ణ యాదవ్ ఆధ్వర్యంలో నిర్వహించిన అవగాహన కార్యక్రమంలో వారు మాట్లాడుతూ, ఓటు హక్కు ఉన్న ప్రతి ఒక్కరూ ఎన్ఐఆర్ ఫారాన్ని నింపి ఎన్నికల ప్రక్రియలో భాగస్వాములు కావాలని సూచించారు. అర్హులైన ప్రతి ఓటరు పేరు ఓటరు జాబితాలో ఉండేలా చూసుకోవడం ప్రతి పౌరుడి బాధ్యత అని పేర్కొన్నారు. ఓటరు జాబితా సవరణ ద్వారా అర్హులైన

వారందరికీ ఓటు హక్కు కల్పించబడుతుందని, ఎలాంటి లోపాలు ఉంటే వెంటనే సంబంధిత అధికారుల దృష్టికి తీసుకెళ్లాలని సూచించారు. ప్రజలు చైతన్యంతో ముందుకు వచ్చి సర్వే ప్రక్రియలో భాగస్వాములు కావాలని కోరారు. ఈ అవగాహన కార్యక్రమంలో మాజీ మేయర్ మేకల కావ్య, బీఆర్ఎస్ పార్టీ అధ్యక్షుడు కొండల్ ముదిరాజ్ పాల్గొని ఓటరు జాబితా సవరణ ప్రాముఖ్యతపై ప్రజలకు వివరించారు. కార్యక్రమంలో పార్టీ నాయకులు సింగం బాలరాజ్, సుధాకర్ చారి, సిద్ధలు యాదవ్, మహేష్, వెంకట నర్సయ్య, మురళి సోమయ్య, సాయికుమార్, అశోక్ తో మహిళా నాయకులు మహేశ్వరి, ధనలక్ష్మి, విమల, సిద్ధర్ యాకమ్మ, మల్లమ్మ , బస్టీవాసులు పాల్గొన్నారు.



పీదాగ్నేతి పొందిన గొట్టు రాజగ్నేకు ఘన సన్మానం -- వీడాక్కిలు సభ

దేవస్థాన అభివృద్ధికి విశేష సేవలు అందించిన అధికారి అని ప్రశంసలు



కీసర, జూన్ 30 నిర్భయవార్త జిల్లా ప్రతినిధి: శ్రీ రామలింగేశ్వరస్వామి దేవాలయంలో జూనియర్ అసిస్టెంట్ గా ఉద్యోగ జీవితాన్ని ప్రారంభించి, సుదీర్ఘకాలం పాటు నిబద్ధతతో సేవలందించిన గట్టు రాజన్న గ్రేడ్--బి కార్యనిర్వాహణాధికారిగా పదోన్నతి పొందిన సందర్భంగా దేవాలయ సిబ్బంది ఘనంగా సన్మానించి వీడ్కోలు పలికారు. ఈ సందర్భంగా నిర్వహించిన సభలో పలువురు వక్తలు మాట్లాడుతూ, గట్టు రాజన్న దేవస్థానం అభివృద్ధికి, భక్తులకు మెరుగైన సేవలు అందించడంలో, ఆలయ

పరిపాలనను సమర్థవంతంగా నిర్వహించడంలో విశేష కృషి చేశారని కొనియాడారు. ఆయన విధి నిర్వహణలో చూపిన నిబద్ధత, క్రమశిక్షణ, సేవాభావం సహచర ఉద్యోగులకు ఆదర్శప్రాయమని పేర్కొన్నారు. దేవాలయంలో వివిధ హోదాల్లో పనిచేస్తూ సంపాదించిన అనుభవం, ప్రజలతో మమేకమయ్యే తీరు, బాధ్యతాయుతమైన సేవల కారణంగానే ఆయనకు ఈ పదోన్నతి లభించిందని అభినందించారు. కొత్త బాధ్యతల్లోనూ మరింత విజయవంతంగా సేవలందించాలని ఆకాంక్షించారు. ఈ కార్యక్రమంలో దేవస్థానం చైర్మన్ తటాకం వెంకటేష్, కార్యనిర్వాహణాధికారి కట్ట సుధాకర్ రెడ్డి, వేదపండితులు సత్యనారాయణ శర్మ, గణేష్ తివారి, అర్చకులు రవిశర్మ, వీరేష్ శర్మ, రవికాంత్ శర్మ, రమేష్ శర్మ, సీనియర్ అసిస్టెంట్ అనిల్ కుమార్, జూనియర్ అసిస్టెంట్ వెంకట్రావు, రిటైర్డ్ ఈఓ రామరావు తదితరులు పాల్గొని గట్టు రాజన్నకు శుభాకాంక్షలు తెలిపారు.

పదవీ విరమణ చేసిన ఉద్యోగులకు ఘన సన్మానం

“ప్రజలకు చేసిన సేవే అనలైన సంపద” -- జిల్లా కలెక్టర్ మన చౌదరి

మేడ్చల్ మల్కాజ్గిరి కలెక్టరేట్ జూన్ 30 నిర్భయవార్త జిల్లా ప్రతినిధి: ప్రభుత్వ విధుల్లో భాగంగా ప్రజలకు నేరుగా సేవలందిస్తూ, వారికి అవసరమైన సమాచారం, సహాయం అందిస్తే వారు జీవితాంతం గుర్తుంచుకుంటారని, అదే ఉద్యోగ జీవితంలో నిజమైన సంపద అని మేడ్చల్--మల్కాజ్గిరి జిల్లా కలెక్టర్ మన చౌదరి అన్నారు. హౌజింగ్ పీడి రమణమూర్తి, కలెక్టర్ సీసీ బాల భాస్కర్, హౌజింగ్ ఏఈు సుభాష్ రెడ్డి, కలెక్టరేట్ ఆఫీస్ నబార్సేట్ జ్యూనియర్ పదవీ విరమణ సందర్భంగా మంగళవారం కలెక్టరేట్ వీసీ హోల్లో నిర్వహించిన సన్మాన కార్యక్రమంలో జిల్లా అదనపు కలెక్టర్ విజయందర్ రెడ్డితో కలిసి కలెక్టర్ పాల్గొన్నారు. ఈ సందర్భంగా కలెక్టర్ మాట్లాడుతూ ఉద్యోగ జీవితంలో ప్రజలకు చేయగలిగినంత మంచి చేయాలని సూచించారు. ఇటీవల ఇందిరమ్మ ఇళ్లు, 2బీహెచ్ఐ ఇళ్లకు సంబంధించి 30 నుంచి 40 వేల వరకు దరఖాస్తులు వచ్చినప్పటికీ, హౌజింగ్ పీడి రమణమూర్తి ఎంతో ఓర్పుతో అర్హులైన లబ్ధిదారులకు ఇళ్లు అందించేందుకు విశేషంగా కృషి చేశారని ప్రశంసించారు. పేదల సొంతింటి కలను సాకారం చేయడంలో ఆయన కీలక పాత్ర పోషించారని పేర్కొన్నారు. నాలుగు దశాబ్దాలకు పైగా ప్రభుత్వ సేవలో ఉన్న రమణమూర్తి పదవీ విరమణ అనంతరం కుటుంబ సభ్యులతో సమయాన్ని గడుపుతూ, తమ అభిరుచులకు అనుగుణంగా జీవిస్తానని ఆనందంగా కొనసాగించాలని ఆకాంక్షించారు. కలెక్టరేట్ సీసీ బాల భాస్కర్ సేవలను ప్రత్యేకంగా ప్రస్తావించిన కలెక్టర్, అధికారులకు, ప్రజలకు మధ్య వారధిగా పనిచేస్తూ ఎంతో ఓపికతో సందర్భాలను సమన్వయం చేస్తూ విధులు నిర్వహించారని కొనియాడారు. తనతో పనిచేసిన సీసీలలో భాస్కర్ అత్యుత్తమంగా సేవలందించారని ప్రశంసించారు. ఈ సందర్భంగా పదవీ విరమణ పొందిన ఉద్యోగులను కలెక్టర్ శాలువాలు, జ్ఞాపికలతో ఘనంగా సత్కరించారు.



ప్రభుత్వ పాఠశాలల్లో నాణ్యమైన విద్యా సౌకర్యాలు, పాష్టికాహారం అందించాలి: జిల్లా కలెక్టర్ అంకిత్

జూలూరుపాడు పాఠశాలల్లో కలెక్టర్ ఆకస్మిక తనిఖీ మధ్యాహ్న భోజన నాణ్యతపై అసంతృప్తి.. లోపాలు పునరావృతమైతే కఠిన చర్యలు!



జూలూరుపాడు, జూలై 1 (నిర్భయ వార్త జిల్లా ప్రతినిధి)ప్రభుత్వ పాఠశాలల్లో చదువుకునే విద్యార్థులకు నాణ్యమైన విద్యతో పాటు సురక్షితమైన, పరిశుభ్రమైన వాతావరణం, పాష్టికాహారం కల్పించడం అత్యంత ముఖ్యమని జిల్లా కలెక్టర్ అంకిత్ స్పష్టం చేశారు. జూలూరుపాడు మండల కేంద్రంలోని కస్తూర్బా గాంధీ బాలికల పాఠశాల (KGBV) మరియు కళాశాల, అలాగే జిల్లా పరిషత్ ప్రాథమిక పాఠశాలను మంగళవారం ఆయన ఆకస్మికంగా తనిఖీ చేశారు. ఈ సందర్భంగా ఆయా పాఠశాలల్లోని వసతులు, విద్యా ప్రమాణాలు, భోజన నాణ్యతను ఆయన స్వయంగా పరిశీలించారు.?భద్రత, తాగునీటిపై ప్రత్యేక నిఘా.?కలెక్టర్ ముందుగా కేజీబీవీ పాఠశాలను సందర్శించి కంప్యూటర్ ల్యాబ్, తరగతి గదులను పరిశీలించారు. 7, 8 తరగతుల విద్యార్థినులతో ముచ్చటించి విద్యా సౌకర్యాలు, వసతి, భోజనం గురించి అడిగి తెలుసుకున్నారు. అనంతరం విద్యార్థినుల ఔటింగ్ రిజిస్టర్ ను తనిఖీ చేసిన ఆయన, బాలికలను కేవలం తల్లిదండ్రులు లేదా అధికారికంగా అనుమతించిన సందర్భాలతో మాత్రమే బయటకు వంపాలని ఉపాధ్యాయులను కఠినంగా ఆదేశించారు. పాఠశాలలోని సీసీ కెమెరాల పనితీరును, ఉపాధ్యాయుల హాజరును పరిశీలించారు. అలాగే, పాఠశాలలోని ఆర్.ఓ. ప్లాంట్ మరమ్మత్తులను అలస్యమవడంపై ఆగ్రహం వ్యక్తం చేస్తూ, వెంటనే వాటిని పూర్తి చేసి విద్యార్థులకు స్వచ్ఛమైన తాగునీరు అందించాలని ఆదేశించారు.



మధ్యాహ్న భోజన నాణ్యత లోపమే చర్యలు తప్పవు! అనంతరం జిల్లా పరిషత్ ప్రాథమిక పాఠశాలను తనిఖీ చేసిన కలెక్టర్, విద్యార్థుల సంఖ్య మరియు హాజరు వివరాలను అడిగి తెలుసుకున్నారు. అక్కడ విద్యార్థులకు వడ్డిస్తున్న మధ్యాహ్న భోజనాన్ని పరిశీలించగా పప్పు పలుచగా ఉండటంతో పాటు నాణ్యత లోపించడంపై కలెక్టర్ తీవ్ర అసంతృప్తి వ్యక్తం చేశారు. విద్యార్థులకు వడ్డించే ఆహారం పరిశుభ్రంగా, పోషక విలువలతో ఉండాలని సూచించారు.”నేను మళ్లీ ఆకస్మికంగా తనిఖీ చేస్తాను. ఆహార నాణ్యతలో లోపాలు పునరావృతమైతే బాధ్యులపై కఠిన చర్యలు తప్పవు” అని కలెక్టర్ హెచ్చరించారు. విద్యార్థులకు యూనిఫాంలు, పాఠ్యపుస్తకాలు సకాలంలో అందాయా లేదా అని కూడా ఆయన ఆరా తీశారు.అధికారులకు కలెక్టర్ దిశానిర్దేశం,ప్రభుత్వ పాఠశాలలపై తల్లిదండ్రులకు మరింత విశ్వాసం కలిగేలా విద్యా ప్రమాణాలు, మౌలిక వసతులు, పరిశుభ్రత, పోషకాహార నాణ్యతను మెరుగుపర్చాలని కలెక్టర్ ఆదేశించారు. పాఠశాలల్లో గుర్తించిన లోపాలను సంబంధిత అధికారులు వెంటనే సరిదిద్దాలని స్పష్టం చేశారు.ఈ ఆకస్మిక తనిఖీ పర్పుటనలో కలెక్టర్ వెంట తానిల్లార్ శ్రీనివాస్, ఎంపీడివో తాళ్లూరి రవి, ఎంఈఓ జుంకిలాల, పాఠశాలల ప్రధానోపాధ్యాయులు, ఉపాధ్యాయులు మరియు సంబంధిత శాఖల అధికారులు పాల్గొన్నారు.

అగ్నేదాతేకు అండగా నిలవాలి..

సేబ్బిడిపై విత్తేనాలు, ఎరువులు ఇవ్వాలి!

అశ్వారావుపేట తహసీల్దార్ కార్యాలయం ఎదుట ‘ఏఐయూకేఎస్’ మహాధర్మా

నకిలీ విత్తనాలను అరికట్టాలి.. ‘రైతు భరోసా’ వెంటనే విడుదల చేయాలి

పోడు సాగుదారులకు రీ-సర్వే చేసి పట్టాల్నివ్వాలని డిమాండ్



అశ్వారావుపేట, జూలై 1 (నిర్భయ వార్త జిల్లా ప్రతినిధి)తొలకరి వర్షాలు మొదలైన వేళ అన్నదాతలను ఆదుకునేందుకు ప్రభుత్వం తక్షణమే నల్లినీటి ధరలకే నాణ్యమైన విత్తనాలు, ఎరువులు, పురుగుమందులను సరఫరా చేయాలని అఖిల భారత ఐక్య రైతు సంఘం (ఊ×ఖఖూ) డిమాండ్ చేసింది. యూరియా పంపిణీలో రైతులను ఇబ్బంది పెడుతున్న ఆన్లైన్ యాప్ నిబంధనలను తక్షణమే తొలగించి, పాత పద్ధతిలోనే సరఫరాను పునరుద్ధరించాలని

కోరింది. అశ్వారావుపేట మండల కేంద్రంలోని తహసీల్దార్ కార్యాలయం ఎదుట ఏఐయూకేఎస్ ఆధ్వర్యంలో రైతులు భారీ ధర్నా నిర్వహించారు. అనంతరం తమ న్యాయమైన డిమాండ్లతో కూడిన వినతి పత్రాన్ని తహసీల్దార్ కు సమర్పించారు.ఈ ధర్నా కార్యక్రమానికి గొంది లక్ష్మణ్ రావు అధ్యక్షత వహించగా, అఖిల భారత ప్రగతిశీల వ్యవసాయ కార్మిక సంఘం (ఊ×ఖఖూ) జిల్లా అధ్యక్షులు గోకినపల్లి ప్రభాకర్, ఏఐయూకేఎస్ జిల్లా గౌరవ అధ్యక్షులు కంగాల కల్లయ్య ముఖ్య అతిథులుగా హాజరై మాట్లాడారు. **ఆన్లైన్ యాప్ నిబంధనలు తొలగించాలి:** “యూరియా కొనుగోలు కోసం ప్రవేశపెట్టిన ఆన్లైన్ యాప్ విధానం వల్ల సాధారణ రైతులకు ఎరువులు సకాలంలో అందడం లేదు. సాంకేతిక ఇబ్బందుల వల్ల రైతులు గంటల తరబడి వేచి ఉండాల్సి వస్తోంది. కాబట్టి యాప్ లతో సంబంధం లేకుండా గతంలో ఉన్న పద్ధతిలోనే రైతులకు సులభంగా యూరియా అందంబాటులోకి తీసుకురావాలి” అని నాయకులు డిమాండ్ చేశారు.రైతు సంఘాల ప్రధాన డిమాండ్లు ఇవే..నకిలీ నియంత్రణ: మార్కెట్లోకి వస్తున్న నకిలీ విత్తనాలను పూర్తిగా అరికట్టి, క్షేత్రస్థాయిలో తనిఖీలు చేపట్టి రైతులకు నాణ్యమైన విత్తనాలు అందేలా చూడాలి.ఆర్థిక చేయూత: సాగు పెట్టుబడికి అత్యంత కీలకమైన ‘రైతు భరోసా’ నిధులను ప్రభుత్వం వెంటనే విడుదల చేయాలి.పోడు భూముల సమస్య: పోడు భూములకు సంబంధించి ఇప్పటికే సర్వే జరిగినప్పటికీ, ఇంకా పట్టా పాసుబుక్కులు రాని సాగుదారుల కోసం వెంటనే రీ-సర్వే నిర్వహించి హక్కు పత్రాలు (పట్టాలు) అందించాలి.ఉద్యమం తప్పదు - నాయకుల హెచ్చరిక:కేంద్ర, రాష్ట్ర ప్రభుత్వాలు మొండివైఖరి వీడి రైతు సమస్యలను తక్షణమే పరిష్కరించకపోతే, రాబోయే రోజుల్లో రాష్ట్రవ్యాప్తంగా అన్ని రైతు సంఘాలను ఏకం చేసి పెద్ద ఎత్తున ఆందోళనలు ఉధృతం చేస్తామని నాయకులు హెచ్చరించారు.పెద్ద సంఖ్యలో పాల్గొన్న నాయకులు, రైతాంగం:ఈ నిరసన కార్యక్రమంలో అఖిల భారత ఐక్య రైతు సంఘం (ఏఐయూకేఎస్) మండల నాయకులు కంగాల కన్నయ్య, కారం రాజులు, ధర్మముల రాంబాబు, సున్నం రామారావు, మడకం ముత్యాలరావు, సీబీఐ (ఎంఎల్) మాన్ లైన్ మండల కార్యదర్శి వాసం బుచ్చిరాజు, పార్టీ మండల నాయకులు కంగాల భూలక్ష్మి, ధర్మలు శ్రీరాములు, రైతులు సోదెం పోలీరాజు, తెల్లం సత్యం, సోదెం లక్ష్మణుడు, కణితి మల్లేష్ తదితరులు పాల్గొన్నారు.



క్లాసిక్ సినిమా లెగసీని కాపాడుతున్న సూపర్ స్టార్!



ఒకప్పుడు సీక్వెల్ అంటే ఇప్పటికే హిట్ అయిన కథను మరోసారి ప్రేక్షకుల ముందుకు తీసుకురావడమే అనుకునేవారు. కానీ ఇప్పుడు పరిస్థితి పూర్తిగా మారింది. ఒకప్పుడు సీక్వెల్ అంటే ఇప్పటికే హిట్ అయిన కథను మరోసారి ప్రేక్షకుల ముందుకు తీసుకురావడమే అనుకునేవారు. కానీ ఇప్పుడు పరిస్థితి పూర్తిగా మారింది. ముఖ్యంగా కోలీవుడ్ లో సూపర్ హిట్ సినిమాలకు సీక్వెల్స్ రూపొందించడం ఓ ట్రెండ్ గా మారింది. ప్రేక్షకుల్లో ఉన్న నాస్టాల్జియాను, బ్రాండ్ వాల్యూను క్యాష్ చేసుకోవాలనే ఉద్దేశంతో పలువురు డైరెక్టర్లు, నిర్మాతలు సీక్వెల్స్ పై దృష్టి పెడుతున్నారు. అయితే ఈ ట్రెండ్ మధ్య కూడా సూపర్ స్టార్ రజనీకాంత్ మాత్రం ఒక క్లాసిక్ విషయంలో చాలా జాగ్రత్తగా అడుగులేస్తున్నట్లు తెలుస్తోంది. రజనీకాంత్ కెరీర్లో మైలురాయిగా నిలిచిన పడయప్ప (తెలుగులో నరసింహ) సినిమా ఇప్పటికీ తమిళ సినీ చరిత్రలో అత్యంత ప్రభావం చూపిన కమర్షియల్ క్లాసిక్స్ లో ఒకటిగా గుర్తింపు పొందింది. హీరో క్యారెక్టరైజేషన్, ఎమోషన్స్, కుటుంబ కథనం, మాస్ ఎలిమేషన్స్, డైలాగ్స్, మ్యూజిక్, విలన్ క్యారెక్టర్.. ఇలా ప్రతి అంశం ప్రేక్షకుల మనసుల్లో చిరస్థాయిగా నిలిచిపోయింది. అందుకే ఈ సినిమాకు సీక్వెల్ అంటే అభిమానుల్లో భారీ అంచనాలు ఏర్పడటం సహజం. ఇటీవల డైరెక్టర్ కె.ఎస్. రవికుమార్ తో కలిసి ఈ సినిమాకు సీక్వెల్ పై డిస్కషన్స్ జరిపినట్లు కోలీవుడ్ వర్గాల్లో ప్రచారం జరుగుతోంది. అయితే కథ ఆలోచన ప్రారంభ దశలో ఆసక్తికరంగా అనిపించినప్పటికీ, పూర్తి స్థాయి స్క్రిప్ట్ మాత్రం ఆ క్లాసిక్ కు తగ్గ స్థాయిలో లేదనే అభిప్రాయం వ్యక్తమైనట్లు సమాచారం. దీంతో ప్రస్తుతం ఆ ఆలోచనను ముందుకు తీసుకెళ్లకుండా వేచి చూడాలనే నిర్ణయానికి వచ్చినట్లు ఇండస్ట్రీ టాక్ వినిపిస్తోంది. ఇదే నిర్ణయం రజనీకాంత్ ఆలోచనా విధానాన్ని ప్రతిబింబిస్తోందని సినీ విశ్లేషకులు భావిస్తున్నారు. ఒక సినిమా బ్రాండ్ దొరికినప్పుడే ముందుకు వెళ్లాలనే దృక్పథాన్ని ఆయన అనుసరిస్తున్నట్లు డిస్కషన్ జరుగుతోంది. గత కొన్నేళ్లుగా తమిళంలో అనేక సీక్వెల్స్ తెరకెక్కుతున్నప్పటికీ, వాటిలో అన్ని ఆశించిన విజయాన్ని అందుకోలేకపోయాయి. ముఖ్యంగా క్లాసిక్ సినిమాలకు సీక్వెల్స్ తీసుకురావడం ఎంత పెద్ద సవాల్ ఇటీవల వచ్చిన కొన్ని సినిమాలు మరోసారి గుర్తు చేశాయి.

రాజకీయాల్లోకి సూర్య.. కాకపుట్టించిన అభిమాని ప్రసంగం!



ఈ మాటలు సూర్య రాజకీయాల్లోకి రావడానికి సిద్ధపడుతున్నారనే సంకేతంగా నెటిజన్లు భావించడంతో గందరగోళం ఏర్పడింది. తమిళ రాజకీయాల్లో సినీ నటుల అరంగేట్రం పాత విషయమే అయినా? దళపతి విజయ్ రాజకీయాల్లోకి అడుగు పెట్టడం... పోటీ చేసిన తొలిసారి ముఖ్యమంత్రి అవ్వడం అన్నది అతి పెద్ద చరిత్ర. ప్రస్తుతం ముఖ్యునితగా అతడి పనితీరుపై సర్వత్రా ప్రశంసల వర్షం కురుస్తోంది. అభ్యుదయ భావజాలతో గొప్ప పరిపాలన అందిస్తున్నారనేది మేథా వర్గం అభిప్రాయం. ఐదేళ్ల పాలన ఇదే రకంగా కొనసాగితే? విజయ్ స్పీడ్ ను ఇప్పట్లో ఎవరూ ఆపలేరు అన్నది అంతే వాస్తవంగా తెరపైకి వస్తోంది. ఇండస్ట్రీ నుంచి విజయ్ కు పూర్తి స్థాయిలో మద్దతు ఉంది. విజయ్ తరం హీరోలంతా అతడికి ఎంతగానో మద్దతిస్తున్నారు. ఈ నేపథ్యంలో తాజాగా సూర్య రాజకీయాల్లోకి రాబోతున్నారా? అనే చర్చ సోషల్ మీడియాలో జోరుగా సాగుతోంది. ఇటీవల ఓ అభిమాని చేసిన వ్యాఖ్యలు ఈ ప్రచారానికి ఆజ్యం పోసాయి. దీనిపై సూర్య అభిమాన సంఘం అప్రమత్తమై అధికారికంగా స్పందించాల్సి వచ్చింది. రాజకీయాల్లోకి సూర్య ప్రవేశంపై ఊహాగానాలు మొదలవ్వడానికి ప్రధాన కారణం ఆర్. వీరమణి అనే అభిమాని చేసిన ప్రసంగం. ఓ సమావేశంలో ఆయన మాట్లాడుతూ, -కాలం నిర్ణయిస్తే, దేవుడు నిర్ణయిస్తే, ఒక వ్యక్తిని ప్రజా నాయకుడిగా మారకుండా ఎవరూ ఆపలేరు- అని సూర్య గురించి వ్యాఖ్యానించారు. ఈ మాటలు సూర్య రాజకీయాల్లోకి రావడానికి సిద్ధపడుతున్నారనే సంకేతంగా నెటిజన్లు భావించడంతో గందరగోళం ఏర్పడింది. ఈ ప్రచారంపై స్పందించిన ఆల్ ఇండియా సూర్య ఫ్యాన్స్ క్లబ్ వీరమణి వ్యాఖ్యలు వ్యక్తిగత అభిప్రాయాలు మాత్రమేనని స్పష్టం చేసింది. వీరమణి వ్యాఖ్యలను చేసిన వీడియోను సోషల్ మీడియాలో వైరల్ చేస్తోన్న తీరును క్లబ్ తప్పుబట్టింది. వీరమణి గత మూడేళ్లుగా తమ క్లబ్ పరిపాలనా విభాగంలో తేరని ఆయన మాటలకు సంస్థతో ఎలాంటి సంబంధం లేదని పేర్కొంది. సూర్యకు రాజకీయాల్లోకి వచ్చే ఉద్దేశం ఏమాత్రం లేదని క్లబ్ స్పష్టం చేసింది. అగరం ఫౌండేషన్ ద్వారా విద్య, సామాజిక సేవ కార్యక్రమాలతోనే సూర్య ప్రజలకు సేవ చేస్తున్నారని ఆ పనులే ఆయనకు పూర్తి సంతృప్తిని ఇస్తున్నాయని లేఖలో పేర్కొన్నారు. దీనిపై సోషల్ మీడియాలో వచ్చే పుకార్లను నమ్మవద్దని అభిమానులకు విజ్ఞప్తి చేశారు. ఈ నేపథ్యంలో విజయ్ రాజకీయ ప్రయాణం గురించి మళ్లీ చర్చకొచ్చింది. ఫ్యాన్ క్లబ్ కు కేవలం సినిమా ప్రమోషన్స్ కాకుండా ప్రజల కోసం పనిచేసే సంస్థలుగా ఎలా మారతాయో? వివరించారు. చాలా ఏళ్ల క్రితమే విజయ్ అభిమాన సంఘం అనేక సేవా కార్యక్రమాలను చేపట్టినట్లు గుర్తు చేశారు. ఈ క్రమంలోనే విజయ్ లాగే సూర్య కూడా ఫ్యాన్ క్లబ్ ను రాజకీయాలకు వాడుకుంటారా? అన్న సందేహం చాలామందిలో కలిగింది. దీనిపై సూర్య అభిమాన సంఘం మాత్రం సరైన స్పష్టతనివ్వలేదు. ప్రస్తుతం సూర్య వెంకి అటవారీ దర్శకత్వంలో -విశ్వనాథ్ అండ్ సన్స్- లో నటిస్తోన్న సంగతి తెలిసిందే. ఇటీవలే ఈ సినిమా మాటింగ్ పూర్తయింది. ప్రస్తుతం పోస్ట్ ప్రొడక్షన్ పనులు జరుగుతున్నాయి. సూర్య కొత్త ప్రాజెక్ట్ కు సంబంధించి చర్చల్లో బిజీగానూ ఉన్నారు.

సింపుల్ పింక్, రాయల్ స్టైల్... కాజల్ లుక్ కు ఫ్యాన్స్ ఫిదా!



తాజాగా ఆమె షేర్ చేసిన ఒక ఫోటో షూట్ ఇంటర్వెయ్ లో తెగ హల్ చల్ చేస్తోంది. ఎంతో ప్రశాంతంగా, రాయల్ లుక్ లో కనిపిస్తూ తన సహజ సిద్ధమైన అందంతో అభిమానులను కట్టిపడేశారు. టాలీవుడ్ అందాల చందమామ కాజల్ అగర్వాల్ ఎవర్ గ్రీన్ బ్యూటీ అని మరోసారి నిరూపించుకున్నారు. పెక్టాయి, ఒక బాబు పుట్టినా కూడా ఆమె గ్లామర్ ఏమాత్రం తగ్గలేదు. తాజాగా ఆమె షేర్ చేసిన ఒక ఫోటో షూట్ ఇంటర్వెయ్ లో తెగ హల్ చల్ చేస్తోంది. ఎంతో ప్రశాంతంగా, రాయల్ లుక్ లో కనిపిస్తూ తన సహజ సిద్ధమైన అందంతో అభిమానులను కట్టిపడేశారు. సెకండ్ ఇన్స్టింక్ట్ లోనూ అదే జోష్ చూపిస్తూ, లేటెస్ట్ ఫ్యాషన్ ట్రెండ్స్ తో కుర్రకారు గుండెల్లో మళ్లీ గుబులు రేపుతున్నారు. పింక్ కలర్ డ్రెస్ లో చందమామ మెరుపులు: ఈ లేటెస్ట్ ఫోటో షూట్ లో కాజల్ అగర్వాల్ లైట్ పింక్ కలర్ ప్లీటెడ్ పెప్లమ్ టాప్, దానికి మ్యాచింగ్ మ్యాక్సీ స్కర్ట్ వేసుకున్నారు. 'ఫీట్స్ బై అరుణి', 'వైరల్ మంత్రి' బ్రాండ్స్ డిజైన్ చేసిన ఈ వెస్ట్ కమ్ ట్రెడిషనల్ డ్రెస్ కాజల్ కు పర్ఫెక్ట్ గా సూట్ అయ్యింది. ఇక ఆమె చిరునవ్వు, ఆ డ్రెస్ కలర్ కాంబినేషన్ చూసి ఫ్యాన్స్ లవ్ ఎమోజీలతో సోషల్ మీడియాను ముంచెత్తుతున్నారు. మేకప్, స్టైలింగ్ నెక్స్ లెవెల్: సెలబ్రిటీ స్టైలిస్ట్ అర్పా మెహతా ఈ లుక్ ని ఎంతో అద్భుతంగా ఫైనల్ చేశారు. జుట్టుకు చిన్న చిన్న పూల యాక్సెసరీస్ పెట్టి, చాలా సింపుల్ జ్యువెలరీతో కాజల్ ని అలంకరించారు. ఇక విశాల్ చరణ్ లైట్ అండ్ ఫ్రెష్ మేకప్ చేయగా, శివాని హెయిర్ చేశారు.

'రామాయణ' ట్రైలర్ డేట్ లాక్? 100 రోజుల ముందే ప్లానింగ్!?



ప్రస్తుతం ఇండియన్ సినీమా నుంచి రాబోతున్న గ్లోబల్ లెవెల్ సినిమాల్లో దర్శకుడు నితీష్ తివారి, రణబీర్ కపూర్ అలాగే యష్ ఇంకా సాయి పల్లవి లాంటి అగ్ర తారాగణంగా వస్తున్న సినిమా రామాయణ కూడా ఒకటి. భారతీయ సినీమా నుంచి మొదట ఐమాక్స్ సినిమాగా దీనిని ప్రెజెంట్ చేస్తూ మేకర్స్ అత్యంత ప్రతిష్టాత్మకంగా నిర్మాణం వహిస్తున్నారు. అయితే విజవల్స్ పరంగా కొన్ని విమర్శలు ఉన్నప్పటికీ కంటెంట్ మాత్రం పెద్దగా వదలకుండానే నెట్లుకు వస్తున్నారు. ఇక ఇదిలా ఉండగా గత కొన్నాళ్ల కితమే సినిమా ట్రైలర్ కి సంబంధించి అప్పటి ఒకటి అందించాము. ట్రైలర్ ఈ జూలై లోనే ఉంటుంది అని టాక్ వచ్చింది. అయితే లేటెస్ట్ బజ్ ప్రకారం ఈ 100 రోజులు ముందే జూలై 14న మేకర్స్ లాన్ ఏంజిల్స్ లో విడుదల చేస్తున్నట్లు స్ట్రాంగ్ రూమర్స్ వినిపిస్తున్నాయి.

బంగారం తర్వాత సామ్ 'ట్రాలాలా' ప్లాన్ ఏంటి?

ఆ బ్యానర్ నుంచి ఇకపై ఎలాంటి సినిమాలు రాబోతున్నాయి? కొత్త దర్శకులకు అవకాశాలిస్తారా? లేక మా ఇంటి బంగారం సీక్వెల్ పైనే దృష్టి పెడతారా? అనే చర్చ జోరుగా సాగుతోంది. ఒక సినిమా విజయం సాధిస్తే తర్వాత హీరో లేదా డైరెక్టర్ నెక్స్ ప్రాజెక్టుపై ఆసక్తి పెరగడం సహజం. కానీ మా ఇంటి బంగారం బ్లాక్ బస్టర్ తర్వాత ఇప్పుడు అందరి దృష్టి సమంత సొంత నిర్మాణ సంస్థ ట్రాలాలా మూవింగ్ పిక్చర్స్ పై పడింది. ఆ బ్యానర్ నుంచి ఇకపై ఎలాంటి సినిమాలు రాబోతున్నాయి? కొత్త దర్శకులకు అవకాశాలిస్తారా? లేక మా ఇంటి బంగారం సీక్వెల్ పైనే దృష్టి పెడతారా? అనే చర్చ జోరుగా సాగుతోంది. సమంత ప్రముఖ నిర్మాతలు రాజ్ నిడిమెరు, హిమాంక్ దువ్వూరులతో కలిసి ట్రాలాలా మూవింగ్ పిక్చర్స్ ను స్టార్ట్ చేశారు. కొత్త తరహా కథలు ప్రేక్షకులకు అందించాలనే ఉద్దేశంతో ఆ నిర్మాణ సంస్థను ప్రారంభించారు. తక్కువ సమయంలోనే ఆ బ్యానర్ తనదైన గుర్తింపు తెచ్చుకోవడం విశేషం. ఆ సంస్థ నుంచి వచ్చిన తొలి చిత్రం శుభం. 2025లో విడుదలైన సినిమాకు ప్రవీణ్ కండ్రేగుల దర్శకత్వం వహించారు. కామెడీ ఎంటర్టైన్ గా తెరకెక్కిన సినిమాలో సమంత క్యూమియో రోల్ లో కనిపించారు. నిర్మాతగా మాత్రమే వ్యవహరించి కొత్త టాలెంట్ ను ప్రోత్సహించారు. ఆ తర్వాత వచ్చిన మా ఇంటి బంగారం మాత్రం ట్రాలాలా మూవింగ్ పిక్చర్స్ కు పెద్ద విజయాన్ని అందించింది. సమంత లీడ్ రోల్ లో నటించడంతో పాటు నిర్మాతగానూ వ్యవహరించిన ఆ చిత్రం జూన్ 19వ తేదీన ప్రపంచవ్యాప్తంగా విడుదలైంది. బీవీ నందిని రెడ్డి దర్శకత్వంలో రూపొందిన ఆ సినిమాలో గుల్షన్ దేవయ్య, శ్రీమతి, గౌతమి కీలక పాత్రల్లో నటించారు. ట్రెడిషనల్ ఫ్యామిలీలో జీవించే ఓ గృహిణి తన గతం నుంచి వచ్చిన ప్రమాదం నుంచి కుటుంబాన్ని ఎలా కాపాడుకుందనే కథతో రూపొందిన ఆ చిత్రం ప్రేక్షకుల ప్రశంసలు అందుకుంది. బాక్సాఫీస్ వద్ద విజయవంతంగా దూసుకెళ్తోంది. విడుదలైన వది రోజుల్లోనే ప్రపంచవ్యాప్తంగా రూ.78.71 కోట్లకు పైగా వసూళ్లు సాధించి భారీ బ్లాక్ బస్టర్ గా నిలిచింది. ఆ విజయంతో ట్రాలాలా మూవింగ్ పిక్చర్స్ బ్యానర్ పై అంచనాలు మరింత పెరిగాయి. ఆ సినిమా సక్సెస్ మీట్ లో

స్టైల్ అదరగొట్టారు. ఫోటోగ్రాఫర్ కునాల్ రాథోడ్ తన కెమెరాతో కాజల్ అందాలను ఎంతో అందంగా బంధించారు. మగధీర నుండి నేటి వరకు అదే క్రేజ్: దాదాపు 15 ఏళ్లకు పైగా ఇండస్ట్రీలో టాప్ హీరోయిన్ గా కొనసాగుతున్న కాజల్, 'మగధీర' సినిమాతో టాలీవుడ్ లో స్టార్ హీరోయిన్ గా మారిపోయారు. ఆ తర్వాత ఎన్నో సూపర్ హిట్ సినిమాలు చేశారు. ఇక పెళ్లి తర్వాత కాస్త గ్యాప్ ఇచ్చినా, ఇప్పుడు మళ్లీ వరుస ప్రాజెక్టులతో పుల్ బిజీగా గడుపుతున్నారు. ఆమె క్రేజ్ మరియు గ్లామర్ ఇప్పటికీ అస్సలు తగ్గలేదు. భారీ చిత్రాలతో బిజీగా సెకండ్ ఇన్స్టింక్స్: ప్రస్తుతం కాజల్ చేతిలో క్రేజీ ప్రాజెక్టులు ఉన్నాయి. అందులో ఒకటి పాన్ ఇండియా మూవీ 'ది ఇండియా స్టోరీ'. సామాజిక ఇతివృత్తంతో వస్తున్న ఈ సినిమా వచ్చే నెల జూలై 24న రిలీజ్ కానుంది. ఇక దీంతో పాటు నందమూరి బాలకృష్ణ, గోపీచంద్ మలిినేని కాంబినేషన్ లో రాబోతున్న »NBK111' సినిమాలో కూడా కాజల్ అగర్వాల్ హీరోయిన్ గా నటిస్తున్నారు. ఇక ఇవే కాక నితీష్ తివారి దర్శకత్వంలో భారీ బడ్జెట్ తో తెరకెక్కుతున్న ప్రతిష్టాత్మక 'రామాయణం' చిత్రంలో మండోదరి పాత్రలో నటిస్తున్నారు. సినిమాల ప్రమోషన్స్ లో భాగంగా కాజల్ అగర్వాల్ చేస్తున్న ఈ ఫోటో షూట్లు ఇండస్ట్రీలో హాట్ టాపిక్ గా మారాయి. ఎంతమంది కొత్త హీరోయిన్లు వచ్చినా 'చందమామ' స్థైర్య వేరు అని ఈ పింక్ లుక్ తో ఆమె మరోసారి ప్రూవ్ చేశారు.

విజయ్ ఫీస్ లో లారెన్స్ పోటీ.. బగ్ క్లాలిటీ ఇచ్చేసిన కాంచన హీరో



వచ్చే టాలెంటెడ్ వర్సాలిటీ రాఘవ లారెన్స్ ఆ మధ్య రాజకీయ ప్రవేశంపై కీలక నిర్ణయం తీసుకుంటున్నట్లు ఆనాన్స్ చేసిన సంగతి తెలిసిందే. తను రావాలా వద్దా అనేది అభిమానులు కి వదిలేసాడు రాఘవ లారెన్స్. అయితే తమిళ స్టార్ నటుడు ఇప్పుడు సీఎం విజయ్ పోటీ చేసిన రెండు స్థానాల్లో తిరుచ్చి ఈస్ట్ నుంచి పోటీ చేస్తున్నట్లు వచ్చిన అనేక రూమర్స్ లో భాగంగా లారెన్స్ ప్రకటన ఇవ్వడం జరిగింది. అయితే ఇప్పుడు విజయ్ తప్పుకున్న స్థానం నుంచి తను పోటీ చేయబోవడం లేదని తను క్లారిటీ ఇచ్చేసాడు. అలాగని రాజకీయాల్లోకి రావట్లేదు అని కూడా చెప్పలేదు. ప్రస్తుతం తన ఫోకస్ అంతా సినిమాల మీద ఉందని వాటిని పూర్తి చేస్తానని కానీ తన సేవ మాత్రం అగడని కాంచన హీరో, దర్శకుడు క్లారిటీ ఇచ్చారు. దీనితో ఈ ఆనాన్స్ మేల్ మాత్రం ఫ్యాన్స్ కి ఒకంత డీజప్పాయింట్మెంట్ ని మిగిల్చింది అని చెప్పొచ్చు. ప్రస్తుతం లారెన్స్ బెంజ్, కాంచన 4 తదితర సినిమాలు చేస్తున్న సంగతి తెలిసిందే.

విజయ్ ఫీస్ లో లారెన్స్ పోటీ.. బగ్ క్లాలిటీ ఇచ్చేసిన కాంచన హీరో



నిర్మాత రాజ్ నిడిమెరు మరో కీలక ప్రకటన చేశారు. మా ఇంటి బంగారం మూవీకి సీక్వెల్ తప్పుకుండా ఉంటుందని చెప్పారు. అయితే రెండో భాగం వెంటనే రాదని, దాదాపు రెండేళ్ల తర్వాత ప్రేక్షకుల ముందుకు తీసుకురావాలని భావిస్తున్నట్లు వెల్లడించారు. ప్రస్తుతం ఆ చిత్రానికి సంబంధించిన ప్రీప్రొడక్షన్ పనులు కొనసాగుతున్నట్లు సమాచారం. అయితే సీక్వెల్ కు ఇంకా సమయం ఉండటంతో ట్రాలాలా మూవింగ్ పిక్చర్స్ నెక్స్ట్ ఫాన్స్ పై ఆసక్తి నెలకొంది. సమంత, రాజ్ నిడిమెరు కలిసి పలువురు యువ దర్శకులతో చర్చలు జరుపుతున్నట్లు సమాచారం.



ఆశయ బాటలో జోయమ్మ...

లంక భూములు దళితులకు, పేదలకు చెందాలని డిమాండ్ చేస్తూ చినకళ్లేపల్లిలో కమ్యూనిస్టు పార్టీ ఆధ్వర్యంలో చల్లపల్లి జమీందారుకు వ్యతిరేకంగా ఉద్యమాలు జరిగివి. జోయ ఇల్లు పార్టీ కార్యాలయంగా ఉండేది. మహిళలు కోలాటాలు నేర్చుకునేవారు. యువకులు మిలిటరీ బ్యాండ్ లో శిక్షణ పొందేవారు.

అప్పట్లో గోగినేనిపాలెం చింతలతోపులో కోడిపందాలు నిర్వహించేవారు. యువతను సన్మార్గంలో నడిపేందుకు యువజన సంఘాలు చెడుగుడు తదితర క్రీడా పోటీలు నిర్వహించి చైతన్యం కల్పించేవి. గ్రామంలో కలరా వ్యాపిస్తే మందులు వేయడం, దళితవాదను శుభ్రపరచడం వంటి సామాజిక సేవా కార్యక్రమాల్లోనూ ఉద్యమకారులు పాల్గొనేవారు. ఆ రోజుల్లో చినకళ్లేపల్లి రాజకీయ, సామాజిక చైతన్యానికి కేంద్రంగా నిలిచింది. మహిళలు వరి కోతకు వెళ్లి సంపాదించిన కూలి డబ్బులో కొంత భాగాన్ని కమ్యూనిస్టు పార్టీకి విరాళంగా ఇచ్చేవారు. చదువుకునే రోజుల్లో జోయ తండ్రి ఉద్యమాల్లో పాల్గొనడాన్ని సహించలేని కాంగ్రెస్ సేవాదళ వాలంటీర్లు నాలుగు తుపాకులు చూపించి బెదిరించేవారు.

1959లో ఆమెకు యార్లగడ్డ రామనరసింహంతో వివాహమైంది. పిల్లల చదువుల నిమిత్తం 1972లో విజయవాడ పటమటలో నివాసం ఏర్పరచుకున్నారు. ఆమె పెద్దమ్మ గుత్తికొండ సీతమ్మ పిల్లలను చదివిస్తూ, జోయకు విజయవాడలో అండగా ఉండేవారు. ఆమె కూడా పార్టీలో పనిచేసేవారు. 1977లో దివిసీమ ఉప్పెన సందర్భంగా పార్టీ, మహిళా సంఘాలు సేవా కార్యక్రమాలకు పిలుపునిచ్చాయి. జోయ, మానికొండ సూర్యవతి, దండమూడి భిక్షావతి, తులనమ్మలతో కలిసి బట్టలు, ఆహార పదార్థాలు, నగదు సేకరించి కోడూరు వెళ్లి తుపాను బాధిత కుటుంబాలకు అందజేశారు. అప్పటి నుంచే కమ్యూనిస్టు పార్టీతో, మహిళా సంఘంతో ఆమెకు సన్నిహిత సంబంధాలు ఏర్పడ్డాయి. విజయవాడలో పిల్లలను చదివించుకుంటూనే ఖాళీ సమయంలో మహిళా సంఘంలో చురుగ్గా పనిచేసేవారు. అప్పట్లో పుచ్చలపల్లి సుందరయ్య, మాకినేని బసవపున్నయ్య వంటి మహానాయకులు తుపాను బాధితుల సేవలో నిమగ్నమై ఉండటాన్ని

చూసి ఆమె మరింత స్ఫూర్తిని పొందారు. అనంతరం మోటూరు ఉదయం, మోటూరు హనుమంతరావు వంటి నాయకులతో ఆమెకు సన్నిహిత పరిచయం ఏర్పడింది.

1980లో మహిళా సంఘం రాష్ట్ర రెండో మహాసభలో రాష్ట్ర సహాయ కార్యదర్శిగా ఎన్నికయ్యారు. భూస్వామ్య కుటుంబాలకు చెందిన యువత ఎస్ఎఫ్ఐ, డీవైఎఫ్ఐలో చేరేందుకు ఆమె విశేషంగా కృషి చేశారు. సీపీఎం సందిగామ డివిజన్ కార్యదర్శిగానూ పనిచేశారు. మహిళలకు సమాన హక్కుల కోసం జరిగిన అనేక పోరాటాల్లో చురుకుగా పాల్గొన్నారు. చందర్లపాడులో పాల కేంద్రం ఏర్పాటుకు కృషి చేసి, జిల్లాలోనే ఉత్తమ పాల సొసైటీగా అవార్డు అందుకునేలా చేశారు. 1986లో విజయా పాల కేంద్రం జిల్లా డెయిరీ డైరెక్టర్ గా ఎన్నికై సమర్థవంతంగా పనిచేశారు. చందర్లపాడులో రేషన్ షాపును నిర్వహించేందుకు ఎవరూ ముందుకు రాకపోవడంతో ఆమె స్వయంగా బాధ్యతలు చేపట్టి నడిపించారు.


అనేక ఉద్యమాల్లో ...

సుబాబుల్ కర్రకు గిట్టుబాటు ధర కల్పించాలని కోరుతూ సుబాబుల్ రైతుల సంఘం రాష్ట్ర నాయకురాలిగా పనిచేసి పలు రాష్ట్రస్థాయి ఉద్యమాలకు శ్రీకారం చుట్టారు. పలుమార్లు గిట్టుబాటు ధర పెంపు కోసం కృషి చేశారు. వ్యవసాయ కార్మికులకు కూలి రేట్లు పెంచాలని డిమాండ్ చేస్తూ జరిగిన ఉద్యమాల్లో ఆమె సమరశీలంగా పోరాడారు. 1990 ప్రాంతంలో నెల్లూరు జిల్లా డూబగుంటలో రోజమ్మ ప్రారంభించిన సారా వ్యతిరేక ఉద్యమంలో సందిగామ ప్రాంతంలో జోయ, చావా నాగసూర్యమణి, చదల జానకిరామయ్య, వెంకటేశ్వరరావు తదితరులతో కలిసి చురుగ్గా పాల్గొన్నారు. 2005లో వీరులపాడు మండలం జుజ్జూరు సెంటర్ లో బ్రాండ్ పాపు ఏర్పాటు చేయడాన్ని వ్యతిరేకించి దానిని వేరే చోటుకు మార్చించడంలో కీలకపాత్ర పోషించారు. జోయ, కాట్రగడ్డ స్వరూపరాణి, పిన్నమనేని విజయ, చాంద్ బేగం తదితరులు బ్రాండ్ పాపు ముందు ధర్నా నిర్వహించి, మద్యం సీసాలు పగులగొట్టి దానిని మూయించారు. గుంటూరు బాపనయ్య, పాటూరు రామయ్య ఎమ్మెల్యేలుగా

గెలుపొందేందుకు ఆమె తనవంతుగా దివి ప్రాంతంలో ప్రచారం నిర్వహించారు. రాష్ట్రవ్యాప్తంగా మహిళా సంఘం ఉద్యమాన్ని బలోపేతం చేయడంలో మోటూరు ఉదయం, సూర్యవతి, నాగళ్ల రాజేశ్వరమ్మ, భిక్షావతి తదితర నాయకులతో కలిసి పనిచేశారు. చెవుటూరు కాల్య తవ్వకం కోసం చేపట్టిన ఉద్యమంలో మహిళా సంఘం రాష్ట్ర కమిటీ సభ్యులతో కలిసి పాల్గొన్నారు. రైతు సంఘం రాష్ట్ర కమిటీ సభ్యురాలిగా, అఖిల భారత కిసాన్ సభ (ఏఐకేఎస్) సభ్యురాలిగా కీలక బాధ్యతలు నిర్వహించారు. ఉద్యమాల్లో, పార్టీలో సీనియరుగా ఉన్నా, ఏ బాధ్యతల్లో ఉన్నా ఒక సాధారణ కార్యకర్తగానే నిరాడంబరంగా మెలిగేవారు. పార్టీ నాయకత్వంతో నిరంతరం సమన్వయం కొనసాగిస్తూ ఉద్యమాలకు అంకితభంతో పనిచేశారు. జోయ ఎందరో కార్యకర్తలను అమ్మలా ఆదరించారు. ప్రజలందరికీ అన్ని హక్కులూ, అన్ని సదుపాయాలూ సమకూరాలని జీవితాంతం పరితపించారు. సమ సమాజం ఏర్పడాలనే తపనకు, ఆచరణకు ఆమె జీవితం ఒక నిదర్శనం, మార్గదర్శకం.

కృష్ణాజిల్లా దివి తాలూకా చినకళ్లేపల్లిలో గుత్తికొండ కోదండరామయ్య, మాణిక్యమ్మ దంపతులకు జోయ 1940 అక్టోబరు 30న జన్మించారు. ఆమెకు ఏడేళ్లు వచ్చే వరకు పెద్దమ్మ, పెదనాన్నల వద్దే పెరిగారు. ఊహ తెలిసే వయసుకే ఆమె బంధువుల కుటుంబాల్లో రాజకీయ చర్చలు జరుగుతుండేవి. అప్పట్లో బాలల సంఘం సభ్యులతో కలిసి 'భరతమాత పుత్రులం' వంటి దేశభక్తి గీతాలు పాడేవారు. జోయ కూడా వాటిని విని ఆలపించేవారు. ఆమె పెద్దమ్మ సీతమ్మ దేశభక్తి గీతాలను నేర్పేవారు. 1947 ఆగస్టులో దేశానికి స్వాతంత్ర్యం వచ్చిన సందర్భంగా గ్రామంలో నిర్వహించిన ఊరేగింపులో కమ్యూనిస్టు పార్టీ నాయకులతో కలిసి ఆమె కూడా పాల్గొన్నారు.

ఆమె నాయనమ్మ పుట్టిల్లు పళ్ళిమ గోదావరి జిల్లా పెదపాడు. అక్కడ స్త్రీలకు నెలసరి సమయంలో మూడు రోజులు బయట ఉండాలనే ఆచారం అమలు చేసేవారు కాదు. అలాగే దళితులను అంటరానివారిగా చూసే రోజుల్లోనూ ఆ ఇంట్లో అలాంటి వివక్షకు చోటు ఉండేది కాదు. ఆ వాతావరణం కూడా జోయపై గాఢమైన ప్రభావం చూపించింది. దివిసీమ ప్రాంతంలోని పెద్దమ్మ సీతమ్మ ఇల్లు కమ్యూనిస్టు నాయకులకు అజ్ఞాత స్థావరం (డెన్)గా ఉండేది. చల్లపల్లి నారాయణరావు, చలసాని వాసుదేవరావు, దుర్గారావు తదితర నాయకులు అక్కడ రహస్యంగా ఆశ్రయం పొందేవారు. మలబార్ పోలీసులు తరచూ ఇళ్లకు వచ్చి నిర్బంధాలు కొనసాగించడం, ఇంట్లోని పురుషుల గురించి వివరాలు అడుగుతూ కుటుంబ సభ్యులను బెదిరించడం వంటి సంఘటనలు చిన్న వయసులోనే జోయ చూశారు. "పేదలకు జమీందారీ భూములు పంచాలని కోరడమే కమ్యూనిస్టులు చేసిన నేరమా?" అనే ప్రశ్న ఆమె మనసులో బలంగా నాటుకుపోయింది.




పిల్లలతో జోయ, రామనరసింహం దంపతులు

పిల్లలకు కూల్ డ్రింక్స్, పండ్ల రసాలను ఎక్కువగా తాగిస్తే ప్రమాదం.. పెద్దయ్యాక వారికి హైబీపీ వస్తుంది..

చిన్నప్పటి నుంచి పిల్లలు తాగే పానీయాలు వారి భవిష్యత్తు ఆరోగ్యంపై దీర్ఘకాల ప్రభావం చూపుతాయని తాజా పరిశోధన వెల్లడించింది.

ముఖ్యంగా చక్కెర ఎక్కువగా ఉండే శీతల పానీయాలు, సోఫ్ట్ డ్రింక్స్, ప్యాకెట్ ఫ్రూట్ జ్యూస్ లను తరచూ తాగే పిల్లల్లో పెద్దయ్యాక అధిక రక్తపోటు (హైపర్ టెన్షన్) వచ్చే ప్రమాదం గణనీయంగా పెరుగుతుందని పరిశోధకులు గుర్తించారు. చిన్న వయసులోనే ఆరోగ్యకరమైన పానీయాల అలవాట్లు



పెంపొందించడం గుండె ఆరోగ్యానికి ఎంతో కీలకమని వారు సూచిస్తున్నారు. అమెరికన్ హార్ట్ అసోసియేషన్ జర్నల్ సర్క్యులేషన్ లో ప్రచురితమైన ఈ అధ్యయనంలో 25 వేల మందికి పైగా వ్యక్తుల ఆరోగ్య సమాచారాన్ని సుమారు 25 సంవత్సరాల పాటు పరిశీలించారు. చిన్ననాటి నుంచి యుక్తవయస్సు వరకు వారు తీసుకున్న చక్కెర పానీయాలు, ఫ్రూట్ జ్యూస్, తాజా పండ్ల వినియోగాన్ని విశ్లేషించి, పెద్దయ్యాక వారి ఆరోగ్య పరిస్థితిని పరిశీలించారు.

అలాంటి వారికి ముప్పు ఎక్కువ.. రోజుకు రెండు లేదా అంతకంటే ఎక్కువ సార్లు చక్కెర కలిగిన పానీయాలు తాగిన పిల్లకు, వారానికి మూడు సార్ల కంటే తక్కువగా తాగిన వారితో పోలిస్తే

భవిష్యత్తులో రక్తపోటు వచ్చే ప్రమాదం 52 శాతం ఎక్కువగా ఉన్నట్లు అధ్యయనం వెల్లడించింది. రోజుకు ఒక్కసారి శీతల పానీయం తాగిన వారితో

కూడా ఈ ప్రమాదం 23 శాతం పెరిగింది. అలాగే సోఫ్ట్ డ్రింక్స్ ను తరచూ తీసుకున్న వారిలో ఈ ప్రమాదం 36 శాతం అధికంగా నమోదైంది. చాలా మంది తల్లిదండ్రులు ఫ్రూట్ జ్యూస్ లను శీతల పానీయాలకు ఆరోగ్యకరమైన ప్రత్యామ్నాయంగా భావిస్తుంటారు. అయితే రోజుకు ఒకటిన్నర సర్వింగ్ లేదా అంతకంటే ఎక్కువ ఫ్రూట్ జ్యూస్ తాగిన పిల్లల్లో కూడా భవిష్యత్తులో రక్తపోటు వచ్చే ప్రమాదం 35 శాతం ఎక్కువగా ఉన్నట్లు పరిశోధకులు గుర్తించారు. వంద శాతం పండ్ల రసంలో విటమిన్లు, ఖనిజాలు ఉన్నప్పటికీ, అందులో పీచు పదార్థం ఉండదు. పీచు లేకపోవడంతో చక్కెర వేగంగా రక్తంలో కలిసి రక్తనాళాల ఆరోగ్యంపై ప్రతికూల ప్రభావం చూపే

అవకాశం ఉంటుందని వారు వివరించారు.

ఇతర అనారోగ్య సమస్యలు కూడా..

చక్కెర పానీయాల్లో ముఖ్యంగా ఫ్రక్టోజ్ వంటి చక్కెరలు అధికంగా ఉంటాయి. వీటిని తరచూ తీసుకోవడం వల్ల బరువు పెరగడం, ఊబకాయం, ఇన్సులిన్ నిరోధకత, శరీరంలో వాపు వంటి సమస్యలు తలెత్తుతాయి. ఇవన్నీ గుండె, రక్తనాళాలపై అదనపు ఒత్తిడిని పెంచి అధిక రక్తపోటుకు దారితీసే అవకాశాన్ని పెంచుతాయి. అయితే మొత్తం ఫ్రక్టోజ్ పరిమాణం కంటే అది ఏ ఆహారం ద్వారా శరీరంలోకి వెళ్తుందనేది ముఖ్యమని అధ్యయనం సూచించింది. పండ్లలో ఉండే ఫ్రక్టోజ్ మాత్రం అధిక రక్తపోటు ప్రమాదాన్ని పెంచలేదని పరిశోధకులు గుర్తించారు. దీనికి కారణం పండ్లలో ఉండే పీచు, యాంటీఆక్సిడెంట్లు, ఇతర పోషకాలు రక్షణాత్మక పాత్ర పోషిస్తాయని తెలిపారు.

తాజా పండ్లు మేలు.. పిల్లలు ప్రతిరోజూ తాగే ఒక చక్కెర పానీయాన్ని తాజా పండ్లతో భర్తీ చేస్తే భవిష్యత్తులో రక్తపోటు వచ్చే ప్రమాదం 22 శాతం వరకు తగ్గే అవకాశం ఉంటుందని అధ్యయనం తెలిపింది. అలాగే చక్కెర పానీయాల స్థానంలో నీరు లేదా పాలు తీసుకోవడం కూడా గుండె ఆరోగ్యానికి మేలు చేస్తుందని పరిశోధకులు పేర్కొన్నారు. రక్తపోటును సైలెంట్ కిల్లర్ గా పిలుస్తారు. ఎందుకంటే చాలా సందర్భాల్లో ఇది ఎలాంటి స్పష్టమైన లక్షణాలు లేకుండానే అభివృద్ధి చెందుతుంది. నియంత్రించకపోతే గుండెపోటు, వక్షవాతం వంటి తీవ్రమైన సమస్యలకు దారితీస్తుంది.

అల్లంతో హై బీపీకి చెక్



సూపర్ మెడిసిన్..

ఆహారంలో వినియోగించే అల్లం వల్ల అనేక ప్రయోజనాలు ఉన్నాయని ఆరోగ్య నిపుణులు చెబుతున్నారు. హైబీపీని నియంత్రించడంలో ఇది చక్కగా సాయపడుతుందన్నారు. అలాగే అనేక అనారోగ్య సమస్యలను కూడా తగ్గిస్తుంది.

అల్లం వాడడం వల్ల..

అల్లంలో అనేక జీవక్రియశీల సమ్మేళనాలు(దిఅల్లిసిన్,ఎలైజిన్,ఎలైజిన్,ఎలైజిన్) ఉంటాయి. ఇవి హైబీపీని సాధారణ స్థితికి తీసుకురావడానికి దోహదపడతాయి. అల్లంలో జింజెరల్, షిగావోల్ తదితర సమ్మేళనాలు ఉంటాయి. అదే విధంగా వీటిలో యాంటీఆక్సిడెంట్, యాంటీఇన్ఫ్లేమటరీ గుణాలు పుష్కలంగా ఉంటాయి. ఇవి హైబీపీని నియంత్రించడంలో సహాయపడతాయి. అల్లం తినడం వల్ల రక్తనాళాలు సాధారణ స్థితికి వస్తాయి. తద్వారా శరీరంలో రక్త ప్రసరణ మెరుగుపడటం సహా హైబీపీ సమస్యను తగ్గిస్తుంది.

ఇతర వ్యాధులకు చెక్..

అల్లంలో వాపు నిరోధక గుణాలు ఉంటాయి. ఇది శరీరంలోని ఏ భాగంలోనైనా వాపును తగ్గించడంలో ప్రభావవంతంగా పనిచేస్తుంది. అల్లం తీసుకోవడం వల్ల శరీరంలోని హానికరమైన విష పదార్థాలతోపాటు వ్యర్థాలూ తొలగిస్తాయి. కీళ్లు, కండరాలలో నొప్పి ఉంటే.. అల్లం తీసుకోవడం వల్ల ఇట్టే తగ్గిపోతాయని నిపుణులు చెబుతున్నారు. అలాగే జలుబు, దగ్గును తగ్గించడంలో అల్లం ప్రభావవంతంగా పని చేస్తుంది. అల్లంను క్రమం తప్పకుండా తీసుకోవడం వల్ల బరువు అదుపులో ఉంచుకోవడం సహా వైరల్, సీజనల్ ఇన్ఫెక్షన్లను నివారించవచ్చు. **గమనిక:** ఈ కథనం ఇంటర్నెట్ లో అందుబాటులో ఉన్న నివేదికలు, సమాచారం ఆధారంగా రూపొందించబడింది.

జిల్లాలో నేటి నుండి పోలీస్ యాక్ట్ అమలు



జూన్ 30(నిర్భయవార్త) జిల్లా ప్రతినిధి: సంగారెడ్డి జిల్లాలో జూలై 1 నుండి 31వ తేదీ వరకు పోలీస్ యాక్ట్ 30,30(ఎ) అమలులో ఉంటుందని, సంగారెడ్డి జిల్లా సూపర్ టెంట్ ఆఫ్ పోలీస్ పారితోష్ పంకజ్ మంగళవారం నాడు తెలిపారు! జిల్లాలో పోలీసులు అనుమతులు లేకుండా ర్యాలీలు, సభలు, సమావేశాలు నిర్వహించవద్దని చెప్పారు. పోలీసుల సూచనలు తప్పకుండా పాటించాలని పేర్కొన్నారు. నిబంధనలు ఉల్లంఘించిన వారిపై కట్టిన చర్యలు తీసుకుంటామని ఈ సందర్భంగా తెలిపారు.

వ్యవసాయ వాహనాల చాలిని చేదించిన గుమ్మడిదల పోలీసులు



జూన్ 30(నిర్భయవార్త) జిల్లా ప్రతినిధి: గుమ్మడిదల పోలీసులు మంగళవారం నాడు గుమ్మడిదల పోలీస్ స్టేషన్ లో ఏర్పాటు చేసిన విలేకర్ల సమావేశంలో గుమ్మడిదల యస్. ఐ శ్రీ అరుణ్ కుమార్ మాట్లాడుతూ? మంగళవారం ఉదయం సమయంలో గుమ్మడిదల టోల్ ప్లాజా వద్ద వాహనాల తనికీ చేస్తుండగా నర్సాపూర్ వైపు నుండి ఒక బైక్ పైన ఒక వ్యక్తి అనుమానస్పదంగా కంపించగ అతనిని ఆపి విచారించగ అతని పేరు రాళ్ళబండి మాణిక్య చారి తండ్రి మదనయ్య, వయస్సు. 38 సం. లు, కులం. వద్ద, వృత్తి. లేబర్, గ్రామము, ఇంటి నెంబర్ 3-8, రుస్తుంపేట గ్రామము నర్సాపూర్ మండలము మెదక్ జిల్లా అని ఇతను గుమ్మడిదల పి. యస్ పరిది లో 1 బైక్ , మరియు నర్సాపూర్ పి. యస్ పరిది లో 3 బైక్ లు మరియు పటాన్ చెరువు ప్రభుత్వ ఆసుపత్రి ముందు 1 బైక్ మొత్తం 5 వాహనాలను చోరీ చేసినాను అని ఒప్పుకొనగా, అతని వద్ద నుండి పైన తెలిపిన 5 వాహనాలను సీజ్ చేసినాము. పోలీసులు సిబ్బంది తదితరులు పాల్గొన్నారు.

వివిధ ఆవుల నేరాలు మరియు వివిధ దొంగతనాల కేసులో లిమాండ్ విధించిన జిన్నారం కోర్ట్



జూన్ 30 (నిర్భయవార్త) జిల్లా ప్రతినిధి: గత సంవత్సరం నవంబర్ నెలలో ఐ.డి.ఎ బొల్లారం గ్రామం లో రాత్రి సమయం లో ఇంటి తాళాలు పగులగొట్టి దొంగతనానికి పాల్పడ్డ నేరస్తుడు నడికుడి శ్రీకాంత్ తండ్రి లింగమయ్య కు 4 నవత్సరాల జైలు శిక్ష. 1000/- జరిమానా విధిస్తూ జిన్నారం ప్రధమ శ్రేణి న్యాయాదిపతి పి.తేజశ్రీ తీర్పు ఇవ్వవలెనని. బొల్లారం పోలీసుల కథనం ప్రకారం నడికుడి శ్రీకాంత్ గతం లో కూడా వివిధ ఆస్తి సంబంధిత నేరాలు చేసి జైలుకు పోయినాడు. ఇట్టి కేసు కేసు లో నిందితుడికి శిక్ష విధించుటలో చాక, చాక్కుంగా చురుగ్గా కృషిచేసిన సబ్ ఇన్స్పెక్టర్ ఆఫ్ పోలీస్ కృష్ణారెడ్డి, కోర్ట్ ద్వారా అధికారి అశోక్. మరియు ఆసిస్టెంట్ పబ్లిక్ ప్రాసెక్యూటర్ లతీఫ్ ఉర్ రహమాన్, రాఘవేంద్రలు కృషి చేసిన తీరును పటాన్ చెరువు డి.ఎస్.పి ఈ సందర్భంగా అభినందించారు.

1/70 చీట్టానికి తూట్టు: గిరిజన మహిళలతో 'బనామీ పెళ్లిళ్లు' భూదందా!

అశ్వరావుపేట, దమ్మపేట మండలాల్లో వలస కబ్బాదారుల కొత్త ఎత్తుగడ.. అల్లాడుతున్న అమాయక గిరిజనుల

కొత్తగూడెం జూలై 1 (నిర్భయ వార్త జిల్లా ప్రతినిధి) ఏజెన్సీ ప్రాంతాల్లోని నిరుపేద గిరిజనుల జీవనాధారమైన అసైన్డ్ భూములపై వలస గద్దలు వాలాయి. గిరిజన భూములను గిరిజనేతరులు ఆక్రమించకుండా రక్షణ కల్పించే 1/70 భూ బదలాయింపు నిరోధక చట్టాన్ని (సా=) పూర్తిగా తుంగలో తొక్కుతూ.. అశ్వరావుపేట, దమ్మపేట మండలాల్లో అక్రమ భూదందా మూడు పువ్వులు ఆరు కాయలుగా సాగుతోంది. చట్టంలోని సందులను వాడుకుంటూ, అమాయక గిరిజన మహిళలను 'అయుధాలుగా' మలచుకుంటూ సాగుతున్న ఈ 'బినామీ మనువుల' ఉదంతం ఇప్పుడు ఏజెన్సీలో తీవ్ర కలకలం రేపుతోంది.?పవిత్ర బంధం వెనుక

'భూదాహం'..? ఏజెన్సీ పరిధిలో గిరిజనేతరులకు భూ బదలాయింపులు చెల్లవనే కఠినమైన చట్టం అమలులో ఉంది. దీంతో రంగంలోకి దిగిన కొందరు వలస కబ్బాదారులు సరికొత్త పన్నాగం వన్నారు. స్థానిక గిరిజన మహిళలకు కొద్దిపాటి డబ్బు ఎర వేసి, వివాహం అనే పవిత్ర బంధాన్ని ఒక వ్యూహాత్మక ఆయుధంగా వాడుకుంటున్నారు. కేవలం చట్టపరమైన ఇబ్బందుల నుంచి తప్పించుకోవడానికి, ఆస్తులను తమ గుప్పెట్లో ఉంచుకోవడానికి ఈ 'బినామీ మనువులు' చేసుకుంటున్నారు. ఆపై ఆ మహిళల పేరిట నిరుపేద గిరిజనుల అసైన్డ్






కొత్త గ్రామీణ ఉపాధి హామీ వికసిత్ భారత్ - జి రామ్ జీ చట్టం

2026 జూలై 1

నుండి దేశవ్యాప్తంగా అమలు



రోజులు

ఉపాధి వేతనం హామీ



ఉపాధి



గౌరవం



అభివృద్ధి



15 రోజుల్లోగా వేతనాల చెల్లింపు



జల భద్రత మరియు నీటి సంబంధిత పనులకు



గ్రామాలలో పటిష్టమైన మౌలిక సదుపాయాల కల్పన



జీవనోపాధి అవకాశాల విస్తరణ



ప్రతికూల వాతావరణ సంఘటనలకు సన్నద్ధత



ఉపాధి అభివృద్ధి చెందిన గ్రామాలను నిర్దిష్టించి: అభివృద్ధి చెందిన గ్రామాలు అభివృద్ధి చెందిన దేశాన్ని నిర్దిష్టాయి

CBC 35101/13/0006/2627

Edited, Printed, Published and Owned by Bavanari Ravi kumar. Printed at M/s Manikanta Enterprises, H.No.4-207/12, Balaji Enclave, Jillelguda Village, Saroornagar Mandal, Dist.Rangareddi, Telangana State. Published at H.No.4-207/12, Balaji Enclave, Jillelguda Village, Saroornagar Mandal, Dist.Rangareddi, Telangana State. Editor: Bavanari Ravi Kumar. RNI No.TELTEL/2014/55197